

## اہل سنت کا تصورِ "سنت"

حافظ محمد زبیر

اللہ سبحانہ و تعالیٰ اپنے بندوں کے امتحان کے لیے ان کو مختلف آزمائشوں سے دو چار کرتے رہتے ہیں۔ بعض اوقات اللہ سبحانہ و تعالیٰ کی کوئی نعمت ہی اس کے بندوں کے لیے فتنہ بن جاتی ہے، جیسا کہ مال اور اولاد کے بارے میں قرآن میں مذکور ہے۔ بر صیر پاک و بند میں حضرت شاہ عبدالحق محدث دہلویؒ سے علوم حدیث و سنت کے اجیاء کی جو تحریک شروع ہوئی تھی وہ مختلف ادوار سے گزرتی رہی۔ اسی تحریک کی وجہ سے علماء نے حدیث، تاریخ اور سیرت رسول ﷺ و صحابہؓ وغیرہ سے متعلقہ سینکڑوں کتب کے تراجم کیے تاکہ عامۃ الناس اللہ کے رسول ﷺ کی حدیث، سیرت، حیات صحابہؓ اور تاریخ اسلام سے واقف ہو سکیں۔ بلاشبہ علماء کا یہ کام ایک علمی اور نفع بخش کام تھا۔ لیکن جہاں ایک کام میں خیر کے پہلو ہوتے ہیں وہاں کچھ مناسد بھی اس سے متعلق ہو جاتے ہیں۔ مصادیر اسلامیہ سے متعلق ان سینکڑوں کتب کے تراجم کا ایک بڑا نقصان جو وقت گزرنے کے ساتھ ساتھ سامنے آیا، وہ یہ ہے کہ عامۃ الناس میں بعض افراد نے ان مترجم کتب کے جزوی مطالعہ کے بعد اپنے آپ کو درجہ احتجاد و افتاء پر فائز سمجھا اور مفکر اسلام کی نشست سنبھالتے ہوئے اسلام کی چودہ صد سالہ علمی تاریخ و روایت کو کاریغیت قرار دیا۔ اللہ کے رسول ﷺ کی سنت و حدیث کے حوالے سے بھی معاصر معاشروں میں ہمیں سینکڑوں ایسے افکار و نظریات نظر آتے ہیں جو کہ راہ اعتدال سے بہت دور ہیں، مثلاً قادریانی، نصیری، پرویزی اور جماعت اسلامیین وغیرہ۔ بعض مفکرین نے ایک انتہا پر جاتے ہوئے اللہ کے رسول ﷺ کی کسی قسم کی تشریحی حیثیت ہی کو مانتے سے انکار کر دیا تو دوسرا طرف ایسے گروہ بھی پیدا ہوئے جنہوں نے آپؐ کے ہر ہر قول اور فعل کو یکساں درجے کا سمجھ کر شریعت سمجھ لیا۔ اس مضمون میں ہمارے پیش نظر اس وقت دوسرے گروہ کے افراد ہیں۔ ہمارے نزد یک اگر پہلا گروہ مفکرین حدیث کا ہے تو دوسرا غالباً فی المثلہ کا ہے۔ یہ حضرات سنت کے مسئلے میں اس غلو میں بتلا ہیں جس سے آپؐ نے منع کیا تھا۔ رسول اللہ ﷺ نے ایک دفعہ حج کے موقع پر فرمایا:

((وَإِنَّا كُمْ وَالْفُلُوْ فِي الدِّيْنِ، فَإِنَّا أَهْلُكَ مَنْ كَانَ قَبْلَكُمُ الْفُلُوْ فِي الدِّيْنِ))<sup>(۱)</sup>

"دین میں غلو سے بچو۔ تم سے پہلے قومیں دین میں غلو کرنے کی وجہ سے بلاک ہو گئیں۔"

امام ابن تیمیہؓ نے اس حدیث کو مسلم کی شرائط کے مطابق صحیح کہا ہے<sup>(۲)</sup>۔ امام نوویؓ نے بھی اس کو

مسلم کی شرائط پر صحیح کہا ہے۔ (۱) علامہ البانی نے بھی اس حدیث کو صحیح کہا ہے (۲)۔

ایک ثابت روایت یہ ہے کہ ایک شخص اگر حدیث کی مترجم کتابوں سے استفادہ کرتا ہے اور اس دوران اسے کچھ اشکالات پیش آتے ہیں تو وہ **فَاسْكُلُوا أَهْلَ الْذِكْرِ** کے قرآنی حکم کے مطابق علماء سے رجوع کر کے ان سے رہنمائی حاصل کرے۔ اگر معاصر علماء سے وہ مطمئن نہیں ہے تو ٹھوٹ علمی بنیادوں پر علومِ اسلامیہ کی تعلیم حاصل کرے۔ قرآن، حدیث، فقہ المقارن، اصول فقہ، اصول حدیث، اصول تفسیر، عقیدہ، علومِ بلاغت اور علومِ لغت وغیرہ میں پختگی حاصل کرے اور عربی زبان میں موجود ائمہ سلف کے علمی ذخیرے سے براؤ راست استفادہ کرے۔ لیکن اگر کوئی شخص ان بنیادی دینی علوم سے ناقص ہو اور پھر بھی دین کے معاملات میں اپنی رائے پیش کرے تو یہ شخص کے بارے میں اللہ کے رسول ﷺ کا فرمان ہے کہ ایسا زمانہ بھی آئے گا جس میں اللہ تعالیٰ علم کو اٹھایں اور لوگوں کی صورت حال یہ ہوگی:

(**إِنَّمَا يَنْهَا اللَّهُ عَزَّ وَجَلَّ عَنِ الْمَعْلُومِ فَسَلِّمُوا فَقَاتُوا بَغْرِ عِلْمٍ فَضَلُّوا وَأَضَلُّوا**) (۳)

”لوگ جبلا، کوپنا بڑا بنالیں گے اور ان جاہلوں سے سوال کیا جائے گا تو وہ بغیر علم کے فتوے جاری کریں گے۔ پس خود بھی گمراہ ہوں گے اور دوسروں کو بھی گمراہ کریں گے۔“

یہ اسی زمانے کی علامات ہیں کہ علماء کو اللہ سبحانہ و تعالیٰ اٹھار ہے ہیں اور ترجمہ شدہ کتابوں کا جزئی طور پر مطالعہ کرنے والے فتوے جاری کرنے لگے ہیں۔ علم دین کے حصول میں سند اور استاد کی ایامیت ہے، اس کی ان شاء اللہ ایک مستقل مضمون میں وضاحت کروں گا۔ فی الحال اصل مقصود اس فکر کا جائزہ لینا ہے کہ کیا اللہ کے رسول ﷺ کا ہر قول اور فعل سنت ہے یا نہیں؟

## اہل سنت کے ہاں 'سنۃ' کی تعریف

سنۃ کا لغوی معنی 'راستہ' یا 'طریقہ' ہے۔ ابن منظور الافرقین لکھتے ہیں:

والسنۃ السیرة حسنة كانت او قبيحة ... وفي الحديث : ((مَنْ سَنَ سُنَّةً حَسَنَةً

فَلَهُ أَجْرٌ هَا وَاجْرُ مَنْ عَمِلَ بِهَا وَمَنْ سَنَ سُنَّةً سَيِّئَةً .....)) برید من عملها ليقتدى به

فيها وكل من ابتدأ امراً عمل به قوم بعده قيل هو الذي سنَه (۴)

”سنۃ“ سے مراد طریقہ ہے، چاہے اچھا ہو یا برا ہو۔ اور حدیث میں ہے کہ ”جس نے کوئی اچھا طریقہ جاری کیا تو اس کے لیے اس کا اجر ہے اور جس نے اس (طریقے) پر عمل کیا تو اس (جاری کرنے والے) کے لیے بھی اس کا اجر ہے۔ اور جس نے کوئی برادری طریقہ جاری کیا.....“ مراد یہ ہے کہ جس نے اس برے طریقے پر عمل کیا تاکہ اس (طریقے) میں اس کی پیغمبری کی جائے اور ہر وہ شخص جو کہ پہلی مرتبہ کوئی کام کرتا ہے اور اس کے بعد آنے والوں نے اس پر عمل کیا تو کہا گیا ہے کہ اس نے اسے جاری کیا۔

علامہ زیدی لکھتے ہیں:

والسَّة السِّيَرَة حَسْنَةٌ كَانَتْ أَوْ قَبِحَةً وَقَالَ الْأَزْهَرِيُّ السَّنَة الطَّرِيقَةُ الْمُحْمُودَةُ  
الْمُسْتَقِيمَةُ وَلَذِكْرِ قِيلَ فَلَانَ مِنْ أَهْلِ السَّنَةِ مَعْنَاهُ مِنْ أَهْلِ الطَّرِيقَةِ الْمُسْتَقِيمَةِ  
الْمُحْمُودَةِ<sup>(۱)</sup>

”سنۃ سے مراد طریقہ ہے جا بے اچھا ہو یا برآجگہ علامہ ازہری کا قول یہ ہے کہ سنۃ سے مراد  
پسندیدہ اور سیدھا راستہ ہے۔ اسی لیے کہا جاتا ہے کہ فلاں شخص اہل سنۃ میں سے ہے یعنی سیدھے  
اور پسندیدہ راستہ پر ہے۔“

علامہ ابن الاشیر الجزری فرماتے ہیں:

وَالْأَصْلُ فِيهَا الطَّرِيقَةُ وَالسِّيَرَةُ ..... وَفِي حَدِيثِ الْمَجْوُسِ : ((سُنُّةُ يَهُودُ مُسْكُنَةَ أَهْلِ  
الْكِتَابِ)) أَى خُذُوهُمْ عَلَى طَرِيقِهِمْ وَأَجْرُوهُمْ فِي قِبْلَةِ الْجَزِيرَةِ مِنْهُمْ مُجْرَاهُمْ<sup>(۲)</sup>  
”اس کا اصل معنی طریقہ اور راستہ ہے۔ مجوس کے بارے میں آپؐ کی حدیث کے الفاظ ہیں:  
”ان کے بارے میں اہل کتاب کی سنۃ (طریقہ) جاری کرو، یعنی ان سے بھی اہل کتاب کی طرح  
جزیی وصول کرو۔“

امام راغب لکھتے ہیں:

وَسَنَةُ النَّبِيِّ عَلَيْهِ السَّلَامُ طَرِيقُهُ الَّتِي كَانَ يَتَحْرَاهَا<sup>(۳)</sup>

”سنۃ نبیؐ سے مراد آپؐ کا وہ طریقہ ہے کہ جس کا آپؐ قصد کرتے تھے۔“ ☆

امام ابن فارس لکھتے ہیں:

السَّنَةُ وَهِيَ السِّيَرَةُ وَسَنَةُ رَسُولِ اللَّهِ سِيرَتُهُ<sup>(۴)</sup>

”سنۃ کامنی طریقہ ہے اور سنۃ رسول ﷺ سے مراد آپؐ کا طریقہ ہے۔“

## سنۃ کا اصطلاحی مفہوم

فقہا، اصولیین، محدثین اور علمائے متکلمین نے سنۃ کا لفظ مختلف معنوں میں استعمال کیا ہے۔ ان علماء  
کا سنۃ کی تعریف میں یہ اختلاف اخلاف تقاضائیں ہے بلکہ نوع کا اختلاف ہے۔ علماء کی ہر جماعت نے  
اپنے میدان، موضوع اور اس کے دائرہ کار کے اعتبار سے سنۃ کی تعریف کی ہے اور ان میں ہر جماعت  
دوسری جماعت کی تعریف کو بھی مانتی اور قبول کرتی ہے۔

☆ قصد سے امام راغبؐ کی یہاں پر مراد قرب الہی کا قصد ہے جیسا کہ بعض اصولیین نے اس کی وضاحت کی  
ہے۔ مراد یہ ہے کہ جو بھی کام آپؐ نے قرب الہی کے قصد وار اور سے کیا ہو وہ سنۃ ہے۔

## متکلمین کے نزدیک سنت کا مفہوم

علم عقیدہ اور علم فقہ میں سنت کا لفظ بدعت کے بال مقابل بولا جاتا ہے۔ لہذا عقائد و فقہ کی کتب میں جب بعض اوقات یہ بات کہی جاتی ہے کہ ”یہ مل سنت ہے“ تو اس سے مراد یہ ہوتی ہے کہ یہ بدعت نہیں ہے۔ اسی لیے ’اہل سنت‘ کا لفظ ’اہل بدعت‘ کا متضاد ہے اور اہل سنت سے مراد وہ جماعت ہے جو کہ اہل بدعت نہیں ہیں۔ الدکتور وصہبہ الزحلی لکھتے ہیں:

وقد تطلق على ما يقابل البدعة كقولهم: فلان من أهل السنة<sup>(۱)</sup>

”اور بعض اوقات (سنت) کا لفظ بدعت کے مقابلے میں استعمال کیا جاتا ہے جیسا کہ علماء کہتے ہیں فلا شخص اہل سنت میں سے ہے۔“

اہل سنت کا لفظ اہل بدعت مثلاً متعارفہ تھیہ ‘خوارج’، ‘مرجنة’، ‘شیعہ’، ‘جبریہ’ اور قدریہ وغیرہ کے بال مقابل عقیدے کی ایک اصطلاح ہے۔ اہل سنت سے مراد تین گروہ ہیں: اشاعرہ، ماتریدیہ اور سلفیہ یا اثریہ۔ شوافع اور مالکیہ کی اکثریت عقیدے کے اعتبار سے اشاعرہ ہیں۔ اس جماعت کو امام ابو الحسن الاشعري (متوفی ۳۲۲ھ) کی طرف نسبت کی وجہ سے اشاعرہ کہا گیا۔ احناف کی اکثریت ماتریدی عقائد کی حامل ہے۔ یہ حضرات امام ابو منصور ماتریدی (متوفی ۳۲۳ھ) کی طرف نسبت سے اپنے آپ کو ماتریدی کہتے ہیں۔ جبکہ حنبلہ اور اہل الحدیث (محمد بن حنبل) سلفیہ یا اثریہ کہلاتے ہیں۔ یہ اپنے عقائد کی نسبت سلف صالحین صحابہ تابعین اور ائمہ اربعہ امام ابو حنیفہ، امام شافعی، امام مالک اور امام احمد بن حنبل پیش کر تے ہیں، اس لیے یہ جماعت اپنے گروہ کو سلفیہ یا اثریہ کہتی ہے۔ اہل سنت کے ان تینوں گروہوں کے عقائد میں فرق زیادہ تر صفات باری تعالیٰ کے مسئلے میں ہے۔ اہل سنت کے یہ تین گروہ عقائد کے باب میں ہیں، جبکہ فقہ میں اہل سنت کے گروہوں میں احناف، مالکیہ، شوافع، حنبلہ، اہل الحدیث (محمد بن حنبل) اور اہل الطوہرہ شامل ہیں۔

## فقہاء کے نزدیک سنت کی تعریف

علم الفقه میں سنت کا لفظفرض کے بال مقابل استعمال کیا جاتا ہے۔ اور جب فقہاء کسی فعل کے بارے میں یہ کہتے ہیں کہ وہ سنت ہے تو اس سے ان کی مراد یہ ہوتی ہے کہ وہ فرض نہیں ہے۔ الدکتور وصہبہ الزحلی لکھتے ہیں:

والسنة عند الفقهاء: هي ما يقابل الواجب من العبادات<sup>(۲)</sup>

”فقہاء کے نزدیک سنت سے مراد وہ چیز ہے جو کہ عبادات سے متعلق ہو اور واجب (یعنی فرض) نہ ہو۔“

عام طور پر اس سنت (یعنی جو فرض نہیں ہے) کو مندوب بھی کہتے ہیں۔ الدکتور عبد الکریم زیدان مندوب،

کی تعریف کرتے ہوئے لکھتے ہیں:

والمندوب: المدعو إليه ..... وفي الاصطلاح: هو ما طلب الشارع فعله من غير الزام، بحثيث يمدح فاعلها و يثاب، ولا يذم تاركه، ولا يعاقب، وقد يلحقه اللوم والعتاب على ترك بعض أنواع المندوب ..... والمندوب يسمى أيضاً: السنة، والنافلة، والمستحب، والتطوع، والاحسان، والفضيلة<sup>(١٣)</sup>

”مندوب“ کا لغوی معنی ہے جس کی طرف بلا یا جائے۔ اور اصطلاحی معنی میں ہر اس کام کو مندوب کہیں گے جس کے کرنے کا شارع نے مطالبہ کیا ہو، لیکن اس کو لازم نہ سخرا یا ہو۔ جو شخص یہ کام کرے گا وہ قابل تعریف ہو گا اور اس کو ثواب بھی ملے گا۔ لیکن اگر کوئی شخص مندوب کو چھوڑ دے گا تو نہ تو اس کو ملامت کی جائے گی اور نہ ہی اس کو سزا دی جائے گی۔ تاہم مندوب کی بعض فتنیں ایسی ہیں کہ جن کے چھوڑنے پر ملامت بھی کی جائے گی اور سزا بھی ہو گی۔ مندوب کو عملاً کے باہ سنت، نقل، مستحب، تطوع، احسان اور فضیلت بھی کہتے ہیں۔

فقہاء نے عام طور پر مندوب کو تین طرح سے تقسیم کیا ہے اور ہر قسم کا الگ الگ حکم بھی یہاں کیا ہے۔ مندوب کی پہلی قسم ”سنت مؤکدة“ کہلاتی ہے۔ الدکتور عبد الرحمن زیدان لکھتے ہیں:

والمندوب ليس نوعاً واحداً بل هو على مراتب: فأعلاها ما واظب عليه النبي ﷺ ولم يتركه إلا نادراً و منه: صلاة ركعتين قبل فريضة الفجر، فهذه تسمى: سنة مؤكدة، يلام تاركها ولا يعاقب<sup>(١٤)</sup>

”مندوب“ کی ایک قسم نہیں ہے بلکہ اس کی کئی اقسام ہیں۔ مندوب کی سب سے اعلیٰ قسم وہ ہے جس پر اللہ کے رسول ﷺ نے مادامت کی ہو اور اس کو شاذ و نادر ہی کبھی ترک کیا ہو۔ اس کی مثال فخر کی فرض نماز سے پہلے دو رکعتیں پڑھنا ہے۔ اس کو سنت مؤکدة کہتے ہیں۔ اس کے چھوڑنے والے کو ملامت کی جائے گی لیکن اسے کوئی سزا نہیں دی جائے گی۔

مندوب کی دوسری قسم ”سنت غیر مؤکدة“ کہلاتی ہے۔ الدکتور وحید الزہبی اس کی تعریف کرتے ہوئے لکھتے ہیں:

وفاعلها يثاب و تاركه لا يستحق عقاباً ولا عتاباً ولا لوماً، كالامور التي لم يواطب عليها الرسول ﷺ، وإنما فعلها مرة أو أكثر وتتركه، مثل صلاة أربع ركعات قبل صلاة العشاء ..... و يسمى هذا الفعل فضلاً أو مستحبًا<sup>(١٥)</sup>

”اس پر عمل کرنے والے کو ثواب ہو گا اور اس پر عمل نہ کرنے والے کو نہ تولما مات کی جائے گی اور نہ ہی دنیا و آخرت میں کوئی سزا ہو گی۔ یہ فعل ہے جسے آپ ﷺ نے ایک یا ایک سے زائد مرتبہ کیا ہوا اسے ترک بھی کیا ہو۔ مثلاً نماز عشاء سے پہلے چار رکعتیں پڑھنا..... اس قسم کو ضلیل یا مستحب بھی کہتے ہیں۔“

مندوب کی تیری قسم 'مندوب زائدہ' یا 'عادت' کہلاتی ہے۔ اس کو بعض علماء سنت زائدہ بھی کہا دیتے ہیں۔ الدکتور وحید الزحلی اس کی تعریف کرتے ہوئے لکھتے ہیں:

مندوب زائد: أى من الکمالیات للمکلف. كالامور العادیة التي فعلها الرسول ﷺ بحسب العادة، كالاقداء بأكل الرسول و شربه و اتباع طریقته فی مشیه و نومه ولبسه ونحو ذلك ..... و یسمی هذا القسم سنة زواند و مستحبا و أدبا و فضیلة و حکمه كما یلاحظ أن تارکه لا يستحق اللوم و العتاب و فاعله يستحق الثواب إذا قصد به الاقداء بالرسول ﷺ<sup>(۱۶)</sup>

"مندوب کی تیری قسم 'مندوب زائدہ' ہے جو کہ مکلف کے کمال سے متعلق ہے۔ اس کی مثال وہ عادی امور ہیں جن کو آپؐ نے حسب عادت کیا۔ مثلاً آپؐ کے کھانے پینے اور آپؐ کے چلنے سے اور پہنچنے کے طریقوں وغیرہ میں آپؐ کی پیروی کرتا۔۔۔ اس قسم کو سنت زائدہ 'مستحب' اور فضیلت بھی کہتے ہیں۔ مندوب کی اس قسم کا حکم یہ ہے کہ اس کے ترک کرنے والے کو نہ ہی ملامت کی جائے گی اور نہ ہی سزا دی جائے گی اور اس پر عمل کرنے والے کو اس کا ثواب ملے گا بشرطیکہ اس کی نیت آپؐ کی اقتداء کی ہو۔۔۔"

مندوب زائد کو سنت زائدہ اسی لیے کہتے ہیں کہ یہ سنت دین نہیں ہے بلکہ دین سے زائد ہے، لیکن اگر پھر بھی کوئی شخص آپؐ کی ابتعاد کی نیت سے اس پر عمل کرے گا تو اللہ تعالیٰ سے امید ہے کہ وہ آپؐ سے محبت کے اس جذبے پر اسے اجر و ثواب دیں گے۔ سنت زائدہ کو دین یا شریعت اسلامیہ کا جزو سمجھنا جہالت اور غلوتیِ السنۃ ہے۔ مندوب زائدہ یا سنت زائدہ یا آپؐ کے عادی امور جو کہ آپؐ نے بشری تقاضوں کے تحت سرانجام دیے دین اسلام کا حصہ نہیں ہیں۔ آگے چل کر احادیث کے حوالے سے ہم اس موضوع پر مفصل بحث کریں گے۔ الدکتور عبدالکریم زیدان لکھتے ہیں:

أنه لا يُست من أمور الدين، ولم تجرِ مجرى العبادات، ولكن مجرى العادات<sup>(۱۷)</sup>

"سنت زائدہ امور دین میں سے نہیں ہے اور نہ ہی سنت کی یہ قسم عبادت کے طور پر جاری ہوئی ہے بلکہ یہ عادت کے طور پر جاری ہوئی ہے۔"

### محمد شین کے ہاں سنت کی تعریف

محمد شین کے نزدیک سنت اور حدیث قریب امترادف ہیں۔ سنت اللہ کے رسول ﷺ کے اقوال، افعال، تقریرات اور پیدائشی و اکتسابی اوصاف کا نام ہے۔ بلکہ ان چاروں چیزوں کی آپؐ کی طرف نسبت حدیث کہلاتی ہے۔ یعنی آپؐ کے کسی قول، فعل، تقریر یا صفت کو جب کوئی صحابی اللہ کے رسول کی طرف منسوب کرتا ہے تو صحابی کی آپؐ کی طرف اس نسبت کو حدیث کہتے ہیں۔ سنت اگر اللہ کے رسول ﷺ کے

کے اقوال، افعال، تقریرات اور اوصاف کا نام ہے تو حدیث اس کی روایت ہے۔ اس لحاظ سے دیکھا جائے تو سنت اور حدیث میں کچھ فرق نہیں ہے۔ حدیث میں آپؐ کے اقوال، افعال، تقریرات اور اوصاف کے حوالے سے جو کچھ بیان ہو رہا ہے وہ سنت ہے۔ یہی وجہ ہے کہ حدیث کی امہات الکتب میں سے اکثر کے نام سنن سے شروع ہوتے ہیں، مثلاً سنن ابی داؤد، سنن نسائی، سنن ابن ماجہ وغیرہ۔ سنت اور حدیث میں ایک فرق یہ ہے کہ حدیث کا لفظ سنت کی نسبت عام ہے، کیونکہ حدیث کا مقصود آپؐ کی زندگی سے متعلق جمع حالات، واقعات، اقوال اور افعال وغیرہ کو جمع کرنا ہے، چاہے وہ بعثت سے پہلے آپؐ سے صادر ہوں یا بعثت کے بعد ہوں۔ جبکہ سنت صرف آپؐ کے ان اقوال و افعال و تقریرات وغیرہ پر مشتمل ہوگی جو کہ آپؐ سے بطور شریعت صادر ہوں۔ اس پہلو سے غالب وصف کا اعتبار کرتے ہوئے احادیث کی کتب کو سنن کہا گیا ہے۔ الدکتور حمزة المیاری سنت و حدیث کے اس باریک فرق کو واضح کرتے ہوئے لکھتے ہیں:

السنة في الاصطلاح ما هو عن رسول الله ﷺ على وجه التشريع من قول أو فعل أو تقرير أو صفة خلقية من مبدأ بعثته إلى وفاته، الحديث النبوى ما أضيف إلى النبي ﷺ من قول أو فعل أو تقرير أو صفة خلقية أو خلقية سواء قبلبعثة أم بعدها سواء صدر على وجه التشريع أم لا و يطلق تجوزا على ما أضيف إلى الصحابة والتابعين وعليه يكون الحديث أعم من السنة فان السنة لا تشتمل إلا ما

صدر عن النبي ﷺ على وجه التشريع<sup>(۱۸)</sup>

”اصطلاح میں سنت سے مراد ہو وہ قول یا فعل یا تقریر یا اکتسابی وصف ہے جو کہ رسول اللہ ﷺ سے آپؐ کی بعثت کے بعد سے لے کر وفات تک کے دورانیے میں بطور شریعت صادر ہوا ہو۔ جبکہ حدیث نبویؐ سے مراد ہو وہ قول، فعل، تقریر، پیدائشی یا اکتسابی وصف ہے کہ جس کی نسبت نبی کریم ﷺ کی طرف کی گئی ہو، چاہے یہ بعثت سے پہلے ہو یا بعد میں ہو، چاہے بطور شریعت صادر ہوا ہو یا شریعت نہ ہو۔ مجاز اس کا اطلاق صحابہؓ اور تابعینؓ کے اقوال، افعال، تقریرات اور اوصاف پر بھی ہو جاتا ہے۔ پس اس پہلو سے حدیث سنت کی نسبت عام ہے، کیونکہ سنت سے مراد صرف وہی امور ہیں جو نبی کریم ﷺ سے بطور شریعت صادر ہوئے ہوں۔“

خلاصہ کلام یہ ہے کہ ہر حدیث شریعت نہیں ہے۔ مثلاً وہ احادیث جو آپؐ کی نبوت سے ماقبل کی زندگی کے حالات و افعال پر مشتمل ہیں یا آپؐ کے پیدائشی اوصاف کو بیان کرنے والی ہیں وغیرہ۔ جن احادیث کا تعلق شریعت سے ہے وہ سنت ہیں۔ اسی لیے جب بھی شریعت اسلامیہ کے مصادر کی بات کی جاتی ہے تو قرآن و سنت کہا جاتا ہے نہ کہ قرآن و حدیث۔ دوسری اہم بات یہ معلوم ہوئی کہ آپؐ ﷺ کا ہر قول یا فعل سنت نہیں ہے بلکہ وہی اقوال و افعال سنن ہیں جو کہ بطور شریعت آپؐ سے صادر ہوئے ہیں۔ اس موضوع پر ہم آگے جل کر مفصل بحث کریں گے۔

## اصولیین کے نزدیک سنت کی تعریف

اصولیین کے نزدیک سنت کی تعریف میں الدکتور عبدالکریم زیدان لکھتے ہیں:

وفي اصطلاح الأصوليين، السنة: ما صدر عن النبي ﷺ، غير القرآن، من قول أو فعل

أو تقرير، فهي بهذا الاعتبار دليل من أدلة الأحكام، ومصدر من مصادر التشريع<sup>(۱۹)</sup>

”اصولیین کی اصطلاح میں قرآن کے علاوہ رسول اللہ ﷺ سے جو بھی اقوال، افعال اور تقریرات صادر ہوئی ہیں وہ سنت ہیں۔ پس سنت اس اعتبار سے اول احکام میں سے ایک دلیل ہے اور مصادر شریعت میں سے ایک مصدر ہے۔“

اصولیین کا اصل موضوع یہ ہے کہ کیا چیز شریعت ہے اور کیا چیز شریعت نہیں ہے۔ اس لیے اصولیین نے آپ ﷺ کی صفات کو سنت کی تعریف میں شامل نہیں کیا، کیونکہ اصولیین کے نزدیک آپ کے پیدائش یا اکتسابی اوصاف سے کوئی حکم شرعی مستبط نہیں ہوتا، جبکہ محدثین کے نزدیک آپ کے اکتسابی اوصاف سے بھی کوئی شرعی حکم نکل سکتا ہے، لہذا انہوں نے اکتسابی اوصاف کو بھی سنت کی تعریف میں داخل کر دیا ہے۔ فقہاء کے مختلف طبقات نے مختلف پہلوؤں سے سنت کے معنی و مفہوم پر روشنی ڈالی ہے اور ان معانی میں جیسا کہ ہم پہلے بیان کر چکے ہیں، کوئی تضاد نہیں۔ فقہاء، محدثین اور اصولیین کے نزدیک سنت کا اطلاق صرف انہی امور پر ہوگا جو کہ آپ ﷺ سے بطور شریعت صادر ہوئے ہیں۔

ہمارے بعض دوستوں کا یہ خیال ہے، جیسا کہ ہم ذکر کر چکے ہیں، کہ اللہ کے رسول ﷺ کا ہر قول و فعل سنت ہے، لہذا اس کی پیروی کرنی چاہیے، کیونکہ قرآن میں ہمیں آپ کی اطاعت اور اتباع کا حکم دیا گیا ہے۔ کیا آپ ﷺ کا ہر قول اور فعل سنت ہے اور ہمارے لیے قبل تقلید نمونہ ہے؟ ہم اس سوال کا جواب براہ راست احادیث، صحابہؓ اور تابعینؓ کے طرز عمل میں تلاش کریں گے۔ ہم یہاں پر محدثین اور اصولیین کی اصطلاح کے اعتبار سے اپنی بحث کو آگے بڑھائیں گے اور یہ واضح کریں گے کہ آپ ﷺ کے اقوال، افعال اور تقریرات وغیرہ میں کیا سنت (یعنی شریعت) ہے اور کیا سنت (یعنی شریعت) نہیں ہے۔

## اللہ کے رسول ﷺ کے اقوال

اللہ کے نبی ﷺ کے اقوال کی حیثیت سے اصولی طور پر یہ بات مدنظر رکھنی چاہیے کہ آپ ﷺ کا ہر قول شریعت ہے بشرطیکہ وہ تشريع کے لیے آپ سے صادر ہوا ہو۔ کیونکہ ارشاد باری تعالیٰ ہے:

﴿وَمَا يَنْطِقُ عَنِ الْهُوَ إِنْ هُوَ إِلَّا وَحْدَهُ يُوْلَى﴾ (النجم)

”اور وہ (نبی ﷺ) اپنی خواہش نفس سے کلام نہیں کرتے۔ (اور جو بھی وہ کلام کرتے ہیں) وہ وحی ہی ہوتی ہے جو کہ وحی کی جاتی ہے۔“

حضرت عبد اللہ بن عمر وہ بیان سے مروی ایک حدیث کے الفاظ ہیں:

كُنْتُ أَكْتُبُ كُلَّ شَيْءٍ أَسْمَعْهُ مِنْ رَسُولِ اللَّهِ عَلَيْهِ أَرْبُدْ حِفْظَةً فَهَبَتِي قُرْشٌ  
وَقَالُوا أَتَكْتُبُ كُلَّ شَيْءٍ تَسْمَعُهُ وَرَسُولُ اللَّهِ عَلَيْهِ بَشَرٌ يَتَكَلَّمُ فِي الْغَصَبِ  
وَالرِّضَا، فَأَمْسَكْتُ عَنِ الْكِتَابِ فَذَكَرْتُ ذَلِكَ لِرَسُولِ اللَّهِ عَلَيْهِ فَأَوْمَأْتُهُ إِلَيْهِ  
فِيهِ فَقَالَ: ((اَكُتُبْ فَوَّ الَّذِي نَفْسِي بِيَدِهِ مَا يَخْرُجُ مِنْهُ إِلَّا حَقٌّ)) (۲۰)

”میں اللہ کے رسول ﷺ سے سنی ہوئی ہر بات لکھا کرتا تھا جس کو یاد رکھنے کا میرا درہ ہوتا تھا تو  
قریش کے بعض افراد نے مجھے ہربات لکھنے سے منع کیا اور کہا: کیا جو بھی تم اللہ کے رسول ﷺ سے  
ستے ہوا سے لکھ لیتے ہو؟ حالانکہ اللہ کے رسول ﷺ ایک بشر ہیں، بعض اوقات آپ نارانگی میں  
کلام فرماتے ہیں اور بعض اوقات رضا مندی کی حالت میں۔ (حضرت عبد اللہ بن عمر وہ بیان سے اس  
میں ان صحابہؓ کی یہ بات سن کر اپنے اس فعل سے رک گیا، لیکن میں نے اللہ کے رسول ﷺ سے اس  
بات کا تذکرہ کیا تو آپ نے اپنے دہن مبارک کی طرف اشارہ کرتے ہوئے کہا: ”لکھو! اللہ کی قسم  
اس زبان سے سوچئے حق کے پچھنیں لکھتا۔“

امام ابن حجرؓ نے اس حدیث کو قابلِ احتجاج قرار دیا ہے۔ (۲۱) علامہ البانیؓ نے اس روایت کو صحیح  
کہا ہے۔ (۲۲)

قرآن کی مذکورہ بالا آیت اور اس قسم کی روایات سے یہ معلوم ہوتا ہے کہ اللہ کے رسول ﷺ نے جو  
کلام بھی شرع بیان کرنے کے لیے کیا ہے وہ حق ہے، بحث ہے وہی ہے اور قابل اتباع ہے۔ لیکن اس میں  
بھی کوئی شک نہیں ہے کہ آپ ﷺ کا ہر قول کسی شرعی حکم کو بیان کرنے کے لیے نہیں ہوتا تھا۔ بعض اوقات  
آپؐ ہماری طرح دنیاوی امور میں بھی گفتگو کرتے تھے اور آپ ﷺ کا یہ کلام کسی شرعی حکم کے استنباط کے  
لیے مصدر کی حیثیت نہیں رکھتا ہے۔ الدکتور عبد الکریم زیدان لکھنے میں:

وَأَقْوَالُ النَّبِيِّ ﷺ إِنَّمَا تَكُونُ مَصْدِرًا لِلتَّشْرِيعِ إِذَا كَانَ الْمَقْصُودُ بِهَا بَيَانُ  
الْأَحْكَامِ أَوْ تَشْرِيعُهَا، أَمَا إِذَا كَانَتْ فِي أَمْوَالِ دُنْيَا وَبَحْتِهِ لَا عَلَاقَةُ لَهَا بِالتَّشْرِيعِ،  
وَلَا مَبْنِيَّةُ عَلَى الْوَحْيِ، فَلَا تَكُونُ دَلِيلًا مِنْ أَدْلَلَةِ الْأَحْكَامِ، وَلَا مَصْدِرًا تَسْتَبِطُ مِنْهُ  
الْأَحْكَامُ الْشَّرْعِيَّةُ، وَلَا يَلْزَمُ اتِّبَاعُهَا، وَمِنْ ذَلِكَ مَا رَوِيَ: أَنَّهُ عَلَيْهِ السَّلَامُ رَأَى قَوْمًا  
فِي الْمَدِينَةِ يَؤْبِرُونَ النَّخْلَ، فَأَشَارَ عَلَيْهِمْ بِتَرْكِهِ، فَفَسَدَ الشَّمْرُ، فَقَالَ لَهُمْ: ((أَبْرُوا،  
إِنْتُمْ أَعْلَمُ بِأَمْوَالِ دُنْيَاكُمْ)) (۲۳)

”اللہ کے نبی ﷺ کے اقوال صرف اس وقت مصدر شریعت ہوں گے جب ان سے آپؐ کا مقصد  
احکام شرعیہ کو بیان کرنا ہو۔ لیکن اگر آپؐ نے بعض دنیاوی امور کے بارے میں کچھ گفتگو ایسی فرمائی

جس کا شریعت سے کوئی تعلق نہ ہوتا آپ ﷺ کا ایسا کلامِ شرعیہ کے لیے کوئی دلیل نہیں بنے گا اور نہ ہی وہ مصدر شریعت ہو گا کہ جس سے احکام نکالے جائیں اور نہ ہی آپ ﷺ کے ایسے اقوال کی پیروی لازمی ہے۔ اس کی ایک مثال یہ روایت ہے کہ آپ ﷺ نے مدینہ کے بعض لوگوں کو دیکھا کہ وہ زکھور کے ساتھ مادہ کھجور کی پیوند کاری کرتے تھے۔ آپ ﷺ نے لوگوں کو ایسا کرنے سے اشارة منع کر دیا جس کو وجہ سے اگلی فصل کم ہوئی تو آپ ﷺ نے صحابہؓ کو حکم دیا کہ: ”پیوند کاری کرو، کیونکہ دنیاوی امور کو تم زیادہ بہتر جانتے ہو۔“

اس موضوع پر کہ ”آپ ﷺ کا ہر قول ہمارے لیے شریعت نہیں ہے“، شاہ ولی اللہ محدث دہلویؓ نے اپنی کتاب ”جیجۃ اللہ البالغة“ میں ”المبحث السابع: مبحث استباط الشرائع من حدیث النبی ﷺ“ کے تحت مختصر لیکن بہت عمده بحث کی ہے۔ شاہ صاحبؓ کے نزدیک آپ ﷺ کے وہ اقوال جو تبلیغ رسالت کے باب سے نہیں ہیں (یعنی دنیاوی امور سے متعلق ہیں)، بعض حضرات کے مناقب سے متعلق اقوال، طب سے متعلق بعض اقوال، آپ ﷺ کے دور میں کسی جزوی مصلحت کے حصول کے لیے آپ ﷺ کے جاری کردہ احکامات، آپ ﷺ کے عادی امور، آپ ﷺ کے فحیلے (یعنی قضاۓ) اور آپ ﷺ کے بعض احکامات کا آپ ﷺ کی قوم کے بعض لوگوں کے لیے خاص ہوا وغیرہ اس کی مثالیں ہیں۔ شاہ صاحبؓ نے اس موقف کی دلیل کے طور پر کہ آپ ﷺ کا ہر قول ہمارے لیے شریعت نہیں ہے ایک حدیث کو بیان کیا ہے۔ حضرت خارجہ بن زید بن ثابتؓ سے روایت ہے:

دَخَلَ نَفْرَ عَلَى رَبِيعٍ بْنِ ثَابَتٍ فَقَالُوا حَدَّثَنَا بَعْضُ حَدِيثِ رَسُولِ اللَّهِ عَلَيْهِ السَّلَامُ وَمَا أُحَدِّثُكُمْ؟ كُنْتُ جَارِهُ فَكَانَ إِذَا نَزَلَ الْوَحْيُ أَرْسَلَ إِلَيَّ فَكَبَّتُ الْوَحْيَ وَكَانَ إِذَا ذَكَرْنَا الْآخِرَةَ ذَكَرَهَا مَعَنَا وَإِذَا ذَكَرْنَا الدُّنْيَا ذَكَرَهَا مَعَنَا وَإِذَا ذَكَرْنَا الطَّعَامَ ذَكَرَهُ مَعَنَا فَكُلْ هَذَا أُحَدِّثُكُمْ عَنْهُ؟<sup>(۲۴)</sup>

”لوگوں کی ایک جماعت حضرت زید بن ثابتؓ کے پاس آئی اور انہوں نے کہا: آپ ﷺ کے رسول ﷺ کی بعض حدیثیں بیان کریں تو حضرت زیدؓ نے کہا: میں تمہارے سامنے کوئی حدیثیں بیان کروں؟ میں اللہ کے رسول ﷺ کے پڑوس میں رہتا تھا۔ پس جب وہی نازل ہوئی تھی تو آپ ﷺ مجھے بلوایتے اور میں اس وہی کو لیتا تھا اور (اللہ کے رسول ﷺ کا معاملہ یہ تھا کہ) جب ہم آخرت کا نہ کرہ کرتے تو آپ ﷺ بھی ہمارے ساتھ آخرت کی باتیں کرتے تھے اور جب ہم دنیا کا ذکر کرتے تو آپ ﷺ بھی ہمارے ساتھ دنیا کی باتیں کرنے لگتے اور جب ہم کھانے پینے کے بارے میں گفتگو کرتے تو آپ ﷺ بھی ہمارے ساتھ کھانے پینے کی باتوں میں شریک ہو جاتے۔ پس کیا میں یہ سب حدیثیں تم سے بیان کروں؟“

امام پیغمبرؐ نے اس روایت کو ”حسن“ کہا ہے۔<sup>(۲۵)</sup> امام ابن حجرؓ نے اس روایت کو ”حسن“ کہا ہے۔<sup>(۲۶)</sup> حضرت شاہ ولی اللہ دہلویؓ نے بھی اس روایت سے جنت پکڑی ہے۔ علامہ البانیؓ نے اس روایت کو

‘ضعیف’ کہا ہے<sup>(۲۷)</sup>۔

‘سنن البیهقی’ کی ایک روایت میں ‘أَوْكُلَّ هَذَا نُحَمِّلُكُمْ عَنْهُ؟’ کے الفاظ بھی ہیں۔ بعض اصحاب کا خیال یہ ہے کہ اللہ کے رسول ﷺ کے ہر قول پر عمل ضروری ہے۔ ان حضرات کا کہنا یہ ہے کہ قرآن میں اللہ کے رسول ﷺ کی اطاعت کا حکم دیا گیا اور آپؐ کی اطاعت امت پر لازم ہے، لہذا جہاں بھی آپؐ کا کوئی قول آجائے تو اس پر عمل کرنا لازم ہوگا، کیونکہ آپؐ کے احوال آپؐ کی اطاعت میں داخل ہیں۔

اس میں کوئی شک نہیں ہے کہ قرآن میں اللہ کے رسول ﷺ کی اطاعت کا حکم دیا گیا اور آپؐ کی اطاعت ہر امتی پر فرض ہے، لیکن کیا آپؐ کا ہر ہر قول اطاعت کی تعریف میں داخل ہے؟ اگر کوئی شخص ایسا سمجھتا ہے تو یہ موقف غلط ہے۔

## اطاعتِ رسول ﷺ کا معنی و مفہوم اور شرعی حکم

اطاعت سے کیا مراد ہے؟ معروف لغوی ابن سیدہ نے اطاعت کی تعریف ‘لَانَ وَانْفَادَ’ سے کی ہے، یعنی نرم و چکدار ہونا اور تابع بننا۔ دوسرے الفاظ میں ہم یوں کہہ سکتے ہیں کہ مراجحت (resistance) ترک کر کے کسی کی بات ماننا اور اس کا فرمان بردار ہونا اطاعت ہے۔ حضرت عمر بن الخطبؓ نے جب اپنے بیٹے حضرت عبداللہ بن عمر بن الخطبؓ کو حکم دیا کہ وہ اپنی بیوی کو طلاق دے دیں تو حضرت عبداللہ بن عمرؓ نے انکار کر دیا۔ اس پر حضرت عمر بن الخطبؓ رسول اللہ ﷺ کے پاس گئے۔ آپؐ نے حضرت عبداللہ بن عمر بن الخطبؓ کو بلوکر کہا: ‘اطعِ ابناک’ یعنی مراجحت ترک کر کے اپنے اندر لپک پیدا کرا اور اپنے باپ کی بات مان لے۔ لہذا اللہ کے رسول ﷺ کی اطاعت سے مراد آپؐ کے مقابلے میں ہر قسم کی مراجحت ترک کر کے آپؐ پر ایمان لانا اور آپؐ کی بات مانانا ہے۔

قرآن میں اطاعت کا لفظ کفار اور اہل ایمان دونوں کے لیے استعمال ہوا ہے، لیکن دونوں کے لیے اس کے معنی میں باریک فرق ہے۔ قرآن میں جب کفار، مشرکین، اہل کتاب اور منافقین سے رسول اللہ ﷺ کی اطاعت کا مطالبہ کیا جاتا ہے تو اس سے مراد رسولؐ کے بالمقابل مراجحت ترک کر کے ان پر ایمان لانے میں ان کی بات ماننا ہے۔ جیسا کہ حضرت نوح، حضرت صالح، حضرت ہود، حضرت لوط اور حضرت شعیب ﷺ نے اپنی اپنی قوم کو «فَاتَّقُوا اللَّهَ وَأَطِيعُونَ» (الشعراء: ۱۰۸، ۱۱۰، ۱۲۶، ۱۳۱، ۱۴۴، ۱۵۰، ۱۶۳، ۱۷۹) کا حکم جاری کیا۔ ان آیات میں اطاعت سے مراد بھی پر ایمان لانے میں اس کی بات ماننا ہے، کیونکہ ایک شخص رسول کو رسول مانتا ہی نہ ہو تو اس سے اس چیز کا مطالبہ کرنا کوہ رسول کے احکامات پر عمل کرے، عبث ہے اور اس میں کوئی شک نہیں ہے کہ کسی بھی رسول کی ایسی اطاعت کا منکر کافر ہے۔

سورہ آل عمران کی آیت «فَلْ أَطِيعُوا اللَّهَ وَأَطِيعُوا الرَّسُولَ، فَإِنْ تَوَلُّوْا فَإِنَّ اللَّهَ لَا يُحِبُّ

الْكُفَّارُونَ ﴿٤﴾ (آل عمران) میں اطاعت سے مراد رسول کے ایمان لانے کے مطالبے میں اس کی اطاعت ہے۔ امام سیوطیؓ نے تفسیر جلالیں، میں اس آیت کی تقدیر عبارت یوں بیان کی ہے: «قُلْ (لهم) أَطِيعُوا اللَّهَ وَأَطِيعُوا الرَّسُولَ (فِيمَا يَأْمُرُكُمْ بِهِ مِنَ التَّوْحِيدِ) فَإِنْ تَوَلُّوْا (أَعْرَضُوا عَنِ الطَّاعَةِ) فَإِنَّ اللَّهَ لَا يُحِبُّ الْكُفَّارِينَ»۔ جمہور مفسرین امام ابن جریر طبری، امام رازی، امام قرقشی، امام بیضاوی، امام بغوی، امام ابن عطیہ، علامہ ابن جوزی، امام ابو حیان الاندیشی، علامہ آلوی اور علامہ ابو بکر الجزری پیش نے اپنی تفاسیر میں اس آیت کے شان نزول کے بارے میں لکھا ہے کہ یہ آیت مبارکہ خبران کے عیسائی و فد کے بارے میں نازل ہوئی ہے جو کہ اللہ سے محبت کرنے کے دعوے دارتے۔ بعض مفسرین نے یہ بھی لکھا ہے یہ آیت مبارکہ ان یہود کے بارے میں نازل ہوئی جنہوں نے «تَنْهُنَّ أَبْنَاءَ اللَّهِ وَآخِرَاتُهُ» کا دعویٰ کیا ہے۔ «فَإِنْ تَوَلُّوْا فَإِنَّ اللَّهَ لَا يُحِبُّ الْكُفَّارِينَ ﴿٤﴾» کے بارے میں حضرت عبداللہ بن عباسؓ سے مردی ہے کہ یہ عبد اللہ بن ابی اور اس کے ان ساتھیوں کے بارے میں نازل ہوئی جو صرف اللہ کی اطاعت کا دعویٰ کرتے تھے اور آپؐ کی اطاعت کے انکاری تھے۔

ہمارے خیال میں یہ تینوں ہی اس آیت کے شان نزول ہو سکتے ہیں اور اس کے مصداقات بنتے ہیں۔ اگر اس آیت میں اہل کتاب سے خطاب مراد لیا جائے، جیسا کہ جمہور مفسرین کی رائے ہے، تو پھر «فَإِنْ تَوَلُّوْا» سے مراد ان کا اللہ اور اس کے رسول کے مطالبہ ایمان میں ان کی بات نہ ماننا ہے۔ اور جو شخص اللہ اور اس کے رسول ﷺ کے ایمان کے مطالبے میں ان کی بات سے اعراض کرے تو ایسا شخص بلا شبهہ دائرہ اسلام سے خارج اور ہے۔ اسی طرح اگر کوئی شخص منافقین کی طرح صرف اللہ کی اطاعت کا قائل ہو اور اللہ کے رسول ﷺ کی اطاعت کا مطلقاً انکاری ہو اور آپؐ کو مطاع نہ سمجھتا ہو تو ایسا شخص بھی بلا شبهہ دائرہ اسلام سے خارج اور زندیق ہے۔ لیکن کیا یہ آیت مبارکہ اس شخص کو بھی کافر قرار دیتی ہے جو کہ مومن صادق ہے اور آپؐ کی اطاعت کو بھی اللہ کی اطاعت کی طرح فرض سمجھتا ہے لیکن بعض جزوی مسائل میں آپؐ کی اطاعت سے انکاری ہے یا آپؐ کی اطاعت نہیں کرتا؟ اس مسئلے میں اہل سنت کے ہاں تفصیل ہے جس کو ہم جا بجا اس مضمون میں واضح کریں گے۔ مفسرین نے اپنی تفاسیر میں واضح کیا ہے کہ «فَإِنَّ اللَّهَ لَا يُحِبُّ الْكُفَّارِينَ» میں اللہ کے رسول ﷺ کا نافرمان مومن صادق داخل نہیں ہے۔

ایک شخص اگر اللہ کی طرح اس کے رسول ﷺ کو بھی مطاع مانتا ہے لیکن پھر بھی بعض ضروری معاملات میں آپؐ کی اطاعت نہیں کرتا تو ایسا شخص تمام اہل سنت کے نزدیک کافر نہیں ہے، ہاں گناہ گارا اور فاسق ہو گا۔ بعض اوقات یوں بھی ہوتا ہے کہ اللہ کے رسول ﷺ کو فرماتے ہیں: میری فلاں بات پر عمل کرو، اگر عمل نہیں کرو گے تو کافر ہو جاؤ گے۔ اب اگر کوئی شخص آپؐ کے اس حکم میں آپؐ کی اطاعت کا قائل تو ہو لیکن آپؐ کی اطاعت نہ کرے تو کیا یہ شخص کافر ہو گا؟ اس کو ایک سادہ سی مثال سے سمجھیں کہ اللہ کے

رسول ﷺ نے فرمایا:

((لَا تَرْجِعُوا بَعْدِيْ دُّ كُفَّارًا يَضْرِبُ بَعْضُكُمْ رِقَابَ بَعْضٍ)) (۲۸)

”میرے بعد کافرنہ بن جانا کا ایک دوسرے کی گرد نہیں مارنے لگ جاؤ۔“

اس حدیث میں اللہ کے رسول ﷺ نے فرمایا ہے کہ مسلمانوں کے جو گروہ میری وفات کے بعد آپس میں  
قال کریں گے تو وہ کافر ہو جائیں گے۔ اسی طرح من حلف بغير الله فقد كفر، اور بين المسلمين  
و بين الكفار ترك الصلاة، اور إذا قال الرجل لأخيه يا كافر فقد باء بها أحدهما، اور نسباً  
المسلم فسوق و قاله كفر، وغيره کی طرح کی بہت سی ایسی احادیث مبارکہ موجود ہیں جن میں آپ نے  
اپنے کسی حکم کی خلاف ورزی کو کفر قرار دیا ہے۔ تو کیا ان اکامات میں آپ گئی تا فرمائی کرنے والا شخص کافر  
ہے؟ اہل سنت کا اس بات پر اتفاق ہے کہ اس طرح کا شخص ایسا کافرنہیں ہے کہ وہ دائرہ اسلام سے خارج  
ہو جائے اور دائی جہنمی ہو۔ اہل سنت کا ایک گروہ اس کو ”کفر دون کفر“، قرار دیتا ہے اور کہتا ہے کہ ایسے  
شخص کا کفر عملی کفر ہے۔ ائمہ ثلاثہ یعنی امام مالک، امام شافعی، امام احمد اور محدثین کا قول یہ ہے۔ جبکہ اہل  
سنت کا دوسرا گروہ یہ کہتا ہے کہ یہ کفر مجازی ہے، یعنی حقیقی نہیں ہے۔ امام ابو حنیفہ اور بعض فقهاء کا یہی قول  
ہے۔ لہذا یہے شخص کو عملی کافرنہیں یا مجازی کافر، بہر حال اس بات پر جمیع اہل سنت کا اتفاق ہے کہ ایسا شخص  
”کافر حقیقی“ نہیں ہے کہ جس سے وہ دائرہ اسلام سے خارج ہو یا آخرت میں دائی جہنم کا مشق ہو۔ (۲۹)  
اس کے عکس خوارج اور معتزلہ کا اس بات پر اتفاق ہے کہ ان احادیث کی وجہ سے گناہ کبیرہ کا مرتبہ  
دائرہ اسلام سے خارج ہو جاتا ہے۔ خوارج اس کو کافر بھی قرار دیتے ہیں جبکہ معتزلہ کافرنہیں کہتے، لیکن یہ  
دونوں گروہ اس بات پر متفق ہیں کہ وہ دائی جہنمی ہے۔ یہی وجہ ہے کہ خوارج نے صحابہ کرام پر کفر کے فتوے  
لگائے اور حضرت علی و معاویہؓ جیسے جیلیل القدر صحابہؓ کے خون کو مباح قرار دیا۔ اگر خوارج اور معتزلہ کا نظر یہ  
مان لیا جائے پھر تو معاذ اللہ اجتنگ جمل اور جنگ صفين میں شامل تمام صحابہؓ کافر ہو گئے تھے؟ کیونکہ انہوں  
نے ((لَا تَرْجِعُوا بَعْدِيْ دُّ كُفَّارًا يَضْرِبُ بَعْضُكُمْ رِقَابَ بَعْضٍ)) میں اللہ کے رسول ﷺ کی اطاعت  
نہ کی تھی۔

اب اس بات کو سمجھنے کی ضرورت ہے کہ اگر بعض مفسرین مثلاً ابن کثیر وغیرہ نے ”فَإِن تَوَلُوا فَإِنَّ اللَّهَ  
لَا يُحِبُّ الْكُفَّارِ“ سے مراد مسلمانوں کا ایک گروہ لیا ہے تو اس سے ان کی مراد نہیں ہے کہ مسلمان آپ  
کی جزوی عدم اطاعت سے حقیقی کافر ہو جاتے ہیں بلکہ ان کی مراد یہاں پر ”کفر دون کفر“ اور عملی کفر  
ہے۔ امام ابن کثیرؓ کے شاگرد ابن ابی العزّاحؓ نے ”شرح عقیدہ طحاویؓ“ میں ”لَا نُكَفِّرُ أَخَدًا بِدَنَبِ“ کے  
تحت اس موضوع پر کافی مفصل بحث کی ہے۔ یہی ذہن میں رہے کہ ”کفر دون کفر“ کی اصطلاح مابعد  
کے زمانوں کی نہیں ہے بلکہ اس سے سب سے پہلے حضرت عبد اللہ بن عباسؓ نے استعمال کیا تھا۔

اوپر ہم اس مسئلے کو زیر بحث لائے ہیں کہ ایک شخص اللہ کے رسول ﷺ کے ایک حکم کو لازمی حکم مانتا ہے، لیکن آپ ﷺ کی اس حکم میں اطاعت نہیں کرتا تو اس کیا حکم ہے؟ صحیح روایات اور ائمہ اہل سنت کی رائے سے یہ ثابت ہوا ہے کہ ایسا شخص عدم اطاعت کے باوجود کافر ہو گا بلکہ مجازی یا عملی کافر ہو گا، جیسا کہ میں اپنی عدم اطاعت کو کفر قرار دیا ہے تو پھر بھی وہ شخص حقیقی کافر نہ ہو گا بلکہ مجازی یا عملی کافر ہو گا، جیسا کہ صحابہؓ بعض ایسے احکامات میں عدم اطاعت کے مرتبہ ہوئے ہیں جن کے ارتکاب کو آپؐ نے کفر قرار دیا تھا۔ اب دوسرے مسئلے کی طرف آتے ہیں کہ کوئی مسلمان اللہ کے رسول ﷺ کے کسی لازمی حکم کا انکار کر دے تو اس کا کیا حکم ہے۔ اب اس انکار کی کئی صورتیں ہو سکتی ہیں۔ یہ بھی ممکن ہے کہ وہ آپؐ کے اس لازمی حکم کو منسوخ سمجھتا ہو یا اس کی کوئی ایسی تاویل کرتا ہو کہ وہ لازمی حکم اس کے نزدیک لازمی نہ رہے، مثبٰ یا مباحث کے دائرے میں چلا جائے۔ یادہ آپؐ کے اس حکم کو بعض حالات یا اسباب کے ساتھ خاص قرار دیتا ہو یا کوئی بھی وجہ نہ ہو اور وہ اس کا انکار کر دے وغیرہ۔ اگر کوئی شخص کسی سنت کو منسوخ سمجھے یا اس کی تاویل کرے یا اس کو بعض حالات و اسباب سے خاص قرار دے، تو ایسی صورت میں اس سنت کا منکر اہل سنت کے نزدیک بالاتفاق کافر نہ ہو گا۔ اس باب میں ہم یہاں پر صرف ایک اصولی بات کا ذکر کر دیتے ہیں کہ اہل سنت کا اس بات پر اتفاق ہے کہ اگر کوئی شخص آپؐ کی کسی ایسی لازمی سنت کا انکار کر دے جو کہ خبر واحد سے ثابت ہو تو اس کی عکیفی نہیں کی جائے گی۔

حال ہی میں ایک نیا فلسفہ یہ بھی متعارف ہوا ہے کہ کسی فرض کی ادائیگی کا جو طریقہ ہمیں بذریعہ سنت ملتا ہے، فرض کی ادائیگی میں اس طریقے کی پیروی امت مسلمہ کے لیے لازم ہے۔ اور اگر کوئی شخص اس طریقے سے کسی فرض کو انہیں کرتا جس طرح سے سنت میں اس کی ادائیگی کا طریقہ ملتا ہے تو ایسے شخص کا نہ توهہ فرض ادا ہو گا اور نہ ہی وہ آخری نجات حاصل کر سکے گا، کیونکہ فرض کی ادائیگی کا جو طریقہ سنت سے ملتا ہے وہ اطاعت ہے اور آپؐ کی عدم اطاعت کو فَإِنْ تَوَلُّوْ فَإِنَّ اللَّهَ لَا يُحِبُّ الْكُفَّارِ، میں کفر قرار دیا گیا ہے۔ اس نظریہ کے حامل حضرات اس کے لیے ایک مثال بیان کرتے ہیں کہ نماز فرض ہے اور اس کی ادائیگی کا طریقہ سنت سے ملتا ہے، لہذا اگر کوئی سنت کے مطابق یہ فرض انہیں کرتا تو اس کی نماز قبول نہیں ہے اور نہ ہی اس کی نجات ہو گی۔ اسی طرح اقامۃ دین کی جدوجہد فرض ہے۔ اس کی ادائیگی کا طریقہ سنت سے ملتا ہے، اور جو کوئی (من و عن) اس منع کے مطابق اقامۃ دین کی جدوجہد کا فریضہ سرہ نجات نہیں دے رہا ہے کہ نبی اکرم ﷺ کی سیرت سے ملتا ہے، تو ایسے شخص کا یہ فریضہ ادا نہ ہو گا اور نہ ہی آخری نجات ہو گی (مثلاً جماعت اسلامی، تبلیغی جماعت، حزب اتحاد، علمائے دین، جماعت اہل حدیث، جہادی تحریکیں وغیرہ)۔ کیونکہ ان حضرات کے نزدیک یہ تمام گروہ یا تو اقامۃ دین کا فرض ادا ہی نہیں کر رہے یا اگر ادا کر رہے ہیں تو سیرت کے مطابق انہیں کر رہے۔

اس نقطہ نظر کے حاملین کو ہمارا جواب یہ ہے کہ جہاں تک نماز کا تعلق ہے تو نماز کو جس طرح فرض قرار دیا گیا ہے اسی طرح اللہ کے رسول ﷺ نے (صَلَّوْا كَمَا رَأَيْتُمْنِي أُصَلِّي) کے ذریعے اس کا سنت کے مطابق پڑھنا بھی فرض قرار دیا ہے۔ اسی طرح کا معاملہ حج کا بھی ہے کہ آپؐ نے حج کی فرضیت پر زور دینے کے ساتھ ساتھ اس کو اس طریقے کے مطابق ادا کرنا بھی لازم قرار دیا ہے جس طریقے پر آپؐ نے اسے ادا کیا ہے۔ مثلاً آپؐ نے جب اللادع کے موقع پر فرمایا: (خُذُوا عَنِّي مَنَاسِكُمْ)، یعنی مجھ سے حج کے مناسک سیکھ لو۔ لیکن بہت سے فرائض ایسے ہیں جن کی ادا میگی کو تو لازم قرار دیا گیا ہے لیکن ان کو اس طریقے پر ادا کرنا جیسے کہ آپؐ نے ادا کیا ہے، شریعت اسلامیہ میں لازم نہیں کیا گیا ہے۔ مثلاً مسلمانوں پر فرمان الہی ﴿كُبَّتْ عَلَيْكُمُ الْقِصَاصُ﴾ کے ذریعے قصاص کو لازم کیا گیا۔ آپؐ کے زمانے میں قصاصاً قتل کرنے کے لیے توارے سے گردان اڑائی جاتی تھی۔ اب اس کی جگہ چنانی کے طریقے نے لے لی ہے۔ اب کون سا عالم دین ایسا ہے جو یہ قومی جاری کرے گا کہ بذریعہ چنانی قصاص لینے سے قصاص کا فریضہ ادا نہیں ہوتا اور اگر کوئی اسلامی ریاست قصاص کے حکم کی ادا میگی کے لیے چنانی کا طریقہ اختیار کرتی ہے تو اس کی آخری نجات ممکن نہیں ہے؟ حق بات یہ ہے کہ جس فرض کی ادا میگی کے ساتھ ساتھ اس کے طریقے کو بھی لازم قرار دیا گیا ہو اس فرض کو اس طریقے کے مطابق ادا کرنا لازم ہے، لیکن جن فرائض میں صرف فرض کی ادا میگی پر زور دیا گیا ہے، کوئی طریقہ لازم نہیں کیا گیا ان فرائض کی ادا میگی کے لیے یہ سرت النبیؐ سے رہنمائی لیتے ہوئے کوئی بھی ایسا طریقہ اختیار کیا جا سکتا ہے جس سے اس فرض کی ادا میگی بہتر طریقے سے ہو سکے، پر طریکہ کسی شرعی نص کے خلاف نہ ہو۔ مثلاً اللہ سبحانہ، تعالیٰ نے ظلم کے خاتمے اور عدل کے قیام کے لیے قتال کو امت مسلمہ پر فرض قرار دیا ہے۔ اللہ کے رسول ﷺ نے اپنے زمانے کے حالات و واقعات اور اسباب و وسائل کو مدنظر رکھتے ہوئے اس فریضہ کی ادا میگی کے لیے کبھی صلح کی اور کبھی جنگ، آپؐ نے تواروں سے جنگ لڑی اور گھوڑوں، اونٹوں وغیرہ پر سفر کیا، اپنے دفاع کے لیے کبھی خندق کھودی تو کبھی آگے بڑھ کر اقدم کیا، آپؐ نے بھرت بھی کی اور اللہ کے دشمنوں کو قتل بھی کیا اور معاف بھی کیا۔ اب اگر کوئی شخص یہ کہے کہ ہم نے بھی کسی مسلمان معاشرے مثلاً پاکستان میں ظلم کے خاتمے اللہ کے دین کی سر بلندی اور نظام عدل کے قیام کے لیے بعینہ اسی مตھج کو اختیار کرنا ہے جس کو اللہ کے رسول ﷺ نے اپنے دور میں اختیار کیا تھا تو گویا وہ یہ کہہ رہا ہے کہ ہمیں لازماً بھرت بھی کرنی ہو گی۔ اور پاستانی افواج سے قتال بھی، غزوہ بدر کی طرح حکومت کے سرکاری خزانوں کو لوٹنے کے لیے اقدم بھی

☆ مثلاً پاکستان سے افغانستان کی طرف، بلکہ انہیا شاید اس بھرت کے لیے زیادہ مناسب ہو، کیونکہ وہاں مسلمانوں کی تعداد افغانستان کی نسبت زیادہ ہے اور آپؐ نے بھرت اس علاقے کی طرف کی تھی جہاں مسلمانوں کی تعداد زیادہ تھی۔

کرنا ہوگا اور غزوہ، احمد کی طرح پاکستانی افواج سے لڑائی بھی، ہمیں اپنے دفاع کے لیے خندق بھی کھودنی ہوگی اور صلح حدیبیہ کی طرح اللہ کے دشمنوں یعنی حکومت پاکستان سے صلح بھی کرنی ہوگی۔ غزوہ خیربر کی طرح اسرائیل پر بھی جملہ کرنا ہوگا اور فتح مکہ کی طرح دس ہزار کا لشکر لے کر حکومت پاکستان پر چڑھائی بھی۔ یہ وہ نتائج ہیں جو اس طرز فکر سے لازماً برآمد ہوتے ہیں اور ظاہر ہے کہ اس قول کے قائمین ان نتائج کو بقاہی ہوش و حواس قبول نہیں کریں گے۔

اس میں کوئی شک نہیں ہے کہ اللہ کے رسول ﷺ کی سیرت بحیثیت مجموعی ہمارے لیے ایک نمونہ ہے۔ یعنی ہم سیرت نبوی ﷺ کی جزئیات اور تفصیلات سے قطع نظر اس سے من جملہ رہنمائی لے سکتے ہیں، جیسا کہ ارشاد باری تعالیٰ ہے:

**﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: ۲۱)**

”تمہارے لیے اللہ کے رسول (ﷺ کی زندگی) میں، بہترین اسوہ ہے۔“

اس آیت کے معنی و مفہوم پر ہم آگے چل کر تفصیلی بحث کریں گے۔ لہذا اقتامت دین کے فرض کی ادائیگی کے لیے سیرت نبوی ﷺ سے ایک مجموعی رہنمائی لیتے ہوئے عصر حاضر میں کوئی ممکن اختیار کرنا تو درست بھی ہوگا اور مطلوب بھی، لیکن اقتامت دین کے فرض کی ادائیگی کے لیے سیرت کو بالتفصیل یا جزوی طور پر جنت قرار دینا سوائے غلوتی الدین اور شرعی نصوص کی خلاف ورزی کے اور کچھ نہیں ہے۔ اللہ کے رسول ﷺ کی سیکنڑوں روایات ایسی ہیں جن میں آپ نے مسلمانوں سے قفال کو حرام قرار دیا ہے۔ اگر کوئی شخص یہ کہتا ہے کہ پاکستانی افواج کافر ہیں لہذا ان سے قفال جائز ہے تو اب دو صورتیں ہیں۔ یا تو یہ فتویٰ لگانے والا مجتهد اور فقیہ ہے یا پھر عامی ہے۔ پہلی صورت میں فتویٰ لگانے والا فتویٰ دینے کی صلاحیت رکھتا ہے لہذا یا تو مجتهد خاطلی ہوگا یا مصیب، جبکہ دوسری صورت میں فتویٰ دینے کی الیت اور صلاحیت نہیں ہے لہذا لازماً خاطلی ہی ہوگا۔ جیسا کہ آپؐ کا ارشاد ہے:

**((مَنْ قَالَ فِي الْقُرْآنِ بِرَايِهِ فَأَصَابَ فَقَدْ أَخْطَأَ)) (۳۰)**

”جس نے قرآن کی تفسیر میں اپنی رائے سے کوئی بات کی، پس اگر وہ صحیح بھی ہو پھر بھی وہ خطا کار ہے۔“

امام ابن حجرؓ نے اس روایت کو حسن کہا ہے۔<sup>(۱)</sup> امام ابن الصلاح نے اس کو دون الحسن، کہا ہے۔<sup>(۲)</sup> علامہ احمد شاکر نے اس کو صحیح، کہا ہے۔<sup>(۳)</sup> علامہ البانیؓ نے اس کو ضعیف، کہا ہے۔<sup>(۴)</sup>

شارحین حدیث نے وضاحت کی ہے کہ اس روایت سے مراد وہ افراد ہیں جو کہ قرآن کی تفسیر کی الیت نہیں رکھتے اور پھر بھی اس کی تفسیر کرتے ہیں۔ تو گویا یہ حضرات قرآن کی تفسیر اپنی رائے سے کرتے ہیں۔ اب اگر کوئی شخص ضروری علوم اسلامیہ سے ناواقف ہو اور وہ قرآنی آیات کی تطبیق اسلامی معاشروں پر شروع کر دے اور مسلمانوں کے سوادِ عظیم کو کافر، مشرک اور منافق بنادے تو ایسا شخص بھی اس حدیث کا

مصدقہ ہے۔ اللہ کے رسول ﷺ نے اس فعل کی اس قدر مذمت کی ہے کہ اگر اس کی رائے درست بھی ہو جائے تو پھر بھی وہ خطہ کار ہے، یعنی آپ نے ایسے تمام مختصر راستے (short cuts) بند کرنے کی کوشش کی ہے جو کہ علوم اسلامیہ کو سکھے بغیر قرآن کی تفہیم و تعبیر کی طرف لے جانے والے ہوں۔

پس عالمی اگر افواج پاکستان پر کفر کا فتویٰ لگائے تو وہ درحقیقت اپنے اوپر کفر کا فتویٰ لگا رہا ہے۔ اللہ کے رسول ﷺ کا فرمان ہے:

((إِذَا قَالَ الرَّجُلُ لِأَخِيهِ يَا كَافِرْ فَقَدْ بَاءَ بِهِ أَحَدُهُمَا)) (۲۵)

”جب کوئی آدمی اپنے کسی مسلمان بھائی کو کہے: اے کافر! تو ان دونوں میں سے ایک کافر ہو جاتا ہے۔“

اللہ کے رسول ﷺ کے فرمان سے مقصود یہ ہے اگر تو جس کو اس نے کافر کہا وہ اقتدا کافر ہوا تو یہ کہنے والا سچا ہے، اور اگر جس کو اس نے کافر کہا ہے وہ اللہ کے نزدیک کافر نہیں ہے تو کہنے والا شخص خود کافر ہیں جاتا ہے۔ یہی وجہ ہے کہ علماء کفر کا فتویٰ لگانے میں بہت محتاط ہیں۔

جہاں تک آخری نجات کا معاملہ ہے تو اس کے بارے میں اہل سنت کا متفق علیہ عقیدہ یہی ہے کہ ہم کسی بھی مسلمان پر کسی فرض کی ادائیگی کے ترک یا حرام کے ارتکاب کی وجہ سے یہ فتویٰ نہیں جاری کریں گے کہ اس کی نجات نہیں ہوگی۔ اہل سنت کے نزدیک ایسا فتویٰ جاری کرنا شرک ہے۔ مثلاً ایک صحیح روایت میں ہے کہ حضرت ابو ہریرہؓ نے رسول اللہ ﷺ سے سنایا کہ بنی اسرائیل میں دودوست تھے۔ ان میں ایک بڑا متفقی اور پرہیز گار تھا جبکہ دوسرا عرصہ دراز سے کسی گناہ کبیرہ میں بتلا تھا۔ اس متفقی کا جب بھی اپنے گناہ گار بھائی کے پاس سے گزر ہوتا تو وہ اس کو اس گناہ سے منع کرتا تھا۔ اسی طرح سالہا سال گزر گئے۔ ایک دن وہ گناہ گار آدمی اپنے متفقی بھائی کی تبلیغ کے جواب میں کہنے لگا:

((..... خَلَّيْنِي وَرَبِّي أَبْعَثْتَ عَلَيَّ رَقِيَّاً؟ قَالَ وَاللَّهِ لَا يَغْفِرُ اللَّهُ لَكَ [أَوْ لَا يُدْخِلُكَ]

اللَّهُ الْجَنَّةَ] فَقَبَضَ أَرْوَاحَهُمَا فَاجْتَمَعَا عِنْدَ رَبِّ الْعَالَمِينَ، فَقَالَ لِهُمَا الْمُجْتَهِدُ أَ كُنْتَ بِيْنِ عَالِمًا أَوْ كُنْتَ عَلَى مَا فِيْ يَدِيْ فَادِرًا؟ وَقَالَ لِلْمُدْنِبِ اذْهَبْ فَادْخُلِ الْجَنَّةَ بِرَحْمَتِيْ وَقَالَ لِلْأَخْرِ اذْهَبُوْ بِهِ إِلَى النَّارِ)) (۲۶)

”میرا معاملہ میرے رب پر چھوڑ دے۔ کیا تجھے میرے اوپر گمراں بنایا گیا ہے؟ تو متفقی آدمی نے کہا: اللہ کی قسم! اللہ تجھے معاف نہیں کرے گا [یا یوں کہا کہ تجھے جنت میں داخل نہیں کرے گا]۔ تو اللہ تعالیٰ نے ان دونوں کی ارواح قضیں کیں اور وہ دونوں اپنے رب کے دربار میں جمع ہو گئے تو اللہ تعالیٰ نے متفقی آدمی سے کہا: کیا تو میرے بارے میں مجھ سے زیادہ جانتا ہے یا جو میرے ہاتھ میں ہے (یعنی مغفرت اور جنت میں داخل کرنا) کیا تو اس پر قادر ہے؟ اللہ تعالیٰ نے گناہ گار سے کہا: تو

جنت میں داخل ہو جا اور مقام کے بارے میں فرشتوں کو حکم دیا: اس کو آگ کی طرف لے جاؤ۔

علامہ البانیؒ نے اس حدیث کو صحیح کہا ہے۔<sup>(۳۷)</sup> شیخ احمد شاکر نے بھی اس کی سند کو صحیح کہا ہے۔<sup>(۳۸)</sup>

## اللہ کے رسول ﷺ کے اقوال کی درجہ بندی

رسول اللہ ﷺ کا ہر قول ہمارے لیے شریعت ہے یا نہیں، اور اگر ہے تو اس میں کوئی درجہ بندی بھی ہے یا نہیں؟ اس بات کی وضاحت اس لیے از حد ضروری ہے کہ ناواقفیت کی بنا پر سنت رسول ﷺ کے معاملے میں دو ایسی انتہائیں وجود میں آ جاتی ہیں جو سنت کی حیثیت کو افراط و تفریط کا شکار کر کے اہل سنت کے منع سے دور لے جاتی ہیں۔ ان میں سے ایک انتہا وہ ہے جسے مذکورین سنت نے اختیار کیا کہ سنت کی آئینی حیثیت کا انکار کر دیا جائے یا اسے چند من چاہی سنتوں تک محدود کر دیا جائے اور دوسری انتہا یہ نظریہ ہے کہ اقوال رسول ﷺ میں پائی جانے والی تعلیمات میں تکلیف شرعی کے اعتبار سے درجہ بندی کو یہ کہہ کر روز کر دیا جائے کہ یہ توفیہ ایک پیدا کردہ تقسیم ہے جس سے سنت کا اختلاف ہوتا ہے۔ ذیل میں ہم اس بحث کو سمجھنے کے لیے حدیث کی کتب سے چند اصول پیش کر رہے ہیں۔ ہماری کوشش ہو گئی کہ وضاحت کے لیے براہ راست رسول اللہ ﷺ کی سنت و سیرت کے حوالے پیش کیے جائیں تاکہ کسی کو یہ اعتراض نہ ہو کہ نفقہ تو بہت بعد کی پیداوار ہے جس میں (معاذ اللہ) سنت کی درجہ بندی کر کے اختلاف سنت جیسے فتنوں کا راستہ پیدا کر دیا گیا ہے۔

(۱) اللہ کے نبی ﷺ کے اقوال سے بعض اوقات کسی فعل کا وجوب ثابت ہوتا ہے۔ حضرت جریر بن

عبد اللہ ؓ فرماتے ہیں:

سَأَلْتُ رَسُولَ اللَّهِ عَلَيْهِ عَنْ نُظْرَةِ الْفُجَاهَةِ فَقَالَ : (إِصْرِفْ بَصَرَكَ) <sup>(۳۹)</sup>

”میں نے اللہ کے رسول ﷺ سے اچانک (کسی اجنبی عورت پر) نظر پڑ جانے کے بارے میں پوچھا تو آپ نے جواب دیا: ”امنی نظر پھیرو۔“

امام ابن تیمیہؓ نے اس حدیث کو صحیح کہا ہے۔<sup>(۴۰)</sup> علامہ البانیؒ نے بھی اسے صحیح کہا ہے۔<sup>(۴۱)</sup>

اس حدیث میں آپ ﷺ نے کسی اجنبی عورت پر اچانک نظر پڑ جانے کی صورت میں اس سے اپنی نظریں پھیرنے کا حکم دیا ہے یہ حکم فتحاء کے نزدیک وجوب کا فائدہ دے رہا ہے۔

اب سوال یہ ہے کہ اگر کوئی شخص آپ ﷺ کے اس حکم کا انکار کر دے تو اس شخص کا کسی اسلامی معاشرے میں حکم (status) کیا ہے؟ کیا ایسا شخص کافر ہے؟

بہبود علماء مالکیہ، شافعی، حنابلہ، اہل الظاہر اور اہل الحدیث کے نزدیک اگر اللہ کے رسول ﷺ کی سنت سے کوئی ایسا حکم ثابت ہو جس کے کرنے کو لازم ٹھہرایا گیا ہو تو اسے فرض یا واجب کہتے ہیں۔ لہذا فرض یا واجب وہ ہے جس کے کرنے کو شارع نے مکلف پر لازم ٹھہرایا ہو اور اس کو نہ کرنا باعث ملامت

بھی ہوا اور اس کا تارک آخترت میں سزا کا بھی مستحق ہو۔ جمہور علماء کے نزدیک فرض اور واجب میں کوئی فرق نہیں ہے۔ دونوں ایک ہی شے ہیں۔ چاہے کسی حکم کا لزوم قرآن سے ثابت ہو یا سنت سے، دونوں ہی فرض ہیں، جبکہ احناف کے نزدیک فرض وہ ہے جو کہ قطعی ذریعہ مثلاً قرآن، متواتر حدیث یا اجماع امت سے ثابت ہو اور اس کے کرنے کو شارع ﷺ نے لازم ٹھہرایا ہو، جبکہ واجب وہ ہے جو کہ ظنی ذریعہ یعنی خبر واحد سے ثابت ہو اور اس کے کرنے کو شارع ﷺ نے لازم ٹھہرایا ہو۔ لیکن تمام ائمہ اہل سنت مالکیہ، احناف، شافعی، حنابلہ اور اہل الحدیث کا اس بات پر اتفاق ہے کہ اگر کسی فعل کی فرضیت یا وجوہ بیت اللہ کے رسول ﷺ کی سنت (یعنی خبر واحد) سے ثابت ہو رہی ہو اور کوئی شخص اس فرض یا واجب کو ماننے سے انکار کر دے تو اس کے منکر کو دنیا میں ملامت کی جائے گی اور وہ آخترت میں سزا کا بھی مستحق ہو گا، لیکن اس کی عکفیر نہیں کی جائے گی۔ اشیع عاصم الحداد کھتے ہیں:

”اعتقادی مسائل میں دوسرے تمام ائمہ حنفیہ متفق ہیں کہ فرض یا واجب کی دو قسمیں ہیں: ایک وہ جس کے منکر کی عکفیر کی جاتی ہے اور اس سے مراد وہ فرض یا واجب ہے جس کا علم قرآن یا متواتر کے ذریعے ہوا ہو اور دوسرادہ جس کے منکر کی عکفیر نہیں کی جاتی اور اس سے مراد وہ فرض یا واجب ہے جس کا علم اخبار آحاد کے ذریعے ہوا ہو۔“ (۴۲)

خلاصہ کلام یہ ہے کہ ایسی سنت کے منکر پر دنیا میں کفر کا فتویٰ نہیں لگایا جائے گا لیکن اس کو سخت ملامت کی جائے گی اور آخترت میں بھی سزا کا مستحق ہو گا۔ اسی طرح ایسی سنت کے تارک کو بھی دنیا میں ملامت اور آخترت میں سزا ہو گی۔ یہ بات ذہن میں رہے کہ خبر واحد سے ثابت ہونے والے کسی حکم کی فرضیت یا وجوہ بیت پر اگر ملامت کی امت کا اجماع ہو تو پھر اس سنت کے منکر کی اجماع کی خلاف درزی کی وجہ سے عکفیر کی جائے گی۔

(۲) بعض اوقات اللہ کے رسول ﷺ کے اقوال سے احتجاب ثابت ہوتا ہے۔ سخت بے مراد یہ ہے کہ شارع نے کسی کام کے کرنے کا مطالبہ کیا ہو لیکن اس کو مکلف پر لازم قرار نہ دیا ہو۔ بعض اوقات متحب میں تاکید زیادہ ہوتی ہے اور بعض اوقات کم۔ اسی لیے فقہاء نے اس کی دو قسمیں کی ہیں، یعنی موکدہ اور غیر موکدہ۔ آپ ﷺ کے اقوال سے بعض اوقات سنت موکدہ ثابت ہوتی ہے۔ مثلاً آپ گوارشاد ہے:

((إِذَا دَخَلَ أَحَدُكُمُ الْمَسْجِدَ فَلْيَرْكِعْ رَكْعَتَيْنِ قَبْلَ أَنْ يَجْلِسَ)) (۴۳)

”جب تم میں سے کوئی مسجد میں داخل ہو تو وہ بیٹھنے سے پہلے دور کیتیں پڑھ لے۔“

یہ ذہن میں رہے کہ جمہور فقہاء اور محققین اصولیین کا اس بات پر اتفاق ہے کہ قرآن و سنت میں جہاں بھی امر کا صینہ آئے گا اس سے مراد فرضیت یا واجب ہو گا، لیکن اگر کچھ منصوص یا غیر منصوص قرآن ایسے ہوں جن سے معلوم ہو کہ یہ حکم یہاں لزوم کے لیے نہیں ہے تو پھر اس سے مراد احتجاب لیا جائے گا۔ بعض دوسری صحیح روایات سے معلوم ہوتا ہے کہ یہ حکم یہاں واجب کے لیے نہیں ہے۔ ان روایات کو امام عبد الرحمن

مبارکپوری نے سنن الترمذی کی شرح 'تحفۃ الاحوزی' میں بیان کیا ہے۔ امام ابن حجر اس حدیث کی شرح میں لکھتے ہیں:

وتفق أئمۃ الفتوی أن الأمر في ذلك للندب (۴۴)

"اہل فتوی کا اس بات پر اتفاق ہے کہ اس حدیث میں امر کا صینہ استحباب کے لیے ہے۔"

لبذا تحریۃ المسجد کی دور کعات سنت موکدہ ہے۔ جہاں تک اس بات کا معاملہ ہے کہ یہ کیسے معلوم ہو گا کہ اگر آپ ﷺ کا قول وجوب کے لیے نہیں ہے تو پھر سنت موکدہ ہے یا غیر موکدہ؟ اس کا تعین بھی قرائیں سے ہو گا اور یہ قرائیں منصوص بھی ہو سکتے ہیں، مثلاً دوسری احادیث مبارکہ اور غیر منصوص بھی، مثلاً صحابہؓ کا عمل وغیرہ۔ امام عبد الرحمن مبارکپوری نے 'تحفۃ الاحوزی' میں اس موضوع سے متعلق کافی روایات کو اکٹھا کیا ہے جن کے مطابع سے یہ بات واضح ہو جاتی ہے کہ تحریۃ المسجد کی دور کعات سنت موکدہ ہیں نہ کہ غیر موکدہ۔ طوالت کے خوف سے ہم ان روایات کو یہاں بیان نہیں کر رہے۔

جہاں تک سنت موکدہ کے حکم کا اعلان ہے تو ہم پہلے بھی اسے بیان کرچے ہیں کہ سنت موکدہ کے مکفر کی تغیر نہیں کی جائے گی۔ اس پر عمل کرنے والے کو ثواب ہو گا اور اس کے تارک کو دنیا میں ملامت کی جائے گی، لیکن آخرت میں عذاب نہیں ہو گا۔ سنت موکدہ کے حکم کے بارے میں دو احادیث بڑی اہم ہیں:  
 ۱: اگر کوئی شخص کسی سنت موکدہ کو مستغل طور پر ترک کر دے تو یہ جائز نہیں ہے۔ مثلاً کوئی ساری زندگی صرف فرض نماز پڑھتا رہے اور سنت موکدہ ادا نہ کرے تو شرعاً لگناہ گار ہو گا۔

۲: اگر کوئی معاشرہ، جماعت یا گروہ کسی سنت موکدہ کو کلی طور پر ترک کر دے تو یہ جائز نہیں ہے۔ امام شاطئؓ نے اس بارے میں المواقفات، میں بڑی عمدہ بحث کی ہے کہ ایک سنت موکدہ فرد کے اعتبار سے تو سنت ہوتی ہے لیکن اجتماع یا معاشرے کے اعتبار سے فرض کفایہ ہوتی ہے۔ مثلاً نکاح کرنا جمہور علماء کے نزدیک سنت موکدہ ہے۔ اگر کوئی شخص ذاتی طور پر نکاح کی ضرورت محسوس نہ کرے یا کسی اور وجہ سے نکاح نہ کرے تو دنیا میں تو اسے بغیر کسی شرعی عذر کے نکاح نہ کرنے پر ملامت کی جائے گی لیکن آخرت میں وہ عذاب کا مستحق نہ ہو گا، لیکن کسی مسلمان معاشرے کے لیے یہ بالکل بھی جائز نہیں ہے کہ وہ اجتماعی طور پر نکاح کی سنت کو ترک کر دے۔ ایسی صورت میں سارا معاشرہ گناہ گار ہو گا اور آخرت میں عذاب اللہؐ کا مستحق ہو گا۔

بعض اوقات رسول اللہ ﷺ کے قول سے کسی فعل کے مستحب ہونے کا علم ہوتا ہے اور یہ فعل سنت غیر موکدہ ہوتا ہے نہ کہ سنت موکدہ۔ مثلاً آپ ﷺ کے ایک فرمان کے الفاظ ہیں:

((إِنَّ الْيَهُودَ وَالنَّصَارَى لَا يَصْبُغُونَ فَحَالِفُوهُمْ)) (۴۵)

"یہود اور نصاراتی خضاب نہیں کرتے۔ پس تم ان کی مخالفت کرو (یعنی خضاب کرو)۔"

یہود و نصاریٰ کی مخالفت کے قرینے سے یہ محسوس ہوتا ہے کہ اس حدیث میں یہ حکم و جوب کے لیے ہے۔ لیکن حقیقت یہ ہے کہ یہ حکم استحباب کے لیے ہے، جیسا کہ صحابہؓ کے عمل سے ظاہر ہوتا ہے، کیونکہ حضرت ابو بکر اور حضرت عمرؓ وغیرہ خضاب کرتے تھے جبکہ حضرت علیؓ، حضرت انسؓ، حضرت ابی بن کعب اور حضرت سلمہ بن اکوع شیعہؓ وغیرہ خضاب نہیں کرتے تھے۔<sup>(۴۶)</sup> وہ روایات جن میں اللہ کے رسول ﷺ نے داڑھی رکھنے کا حکم دیا ہے ان کا اسلوب بیان بھی ایسا ہی ہے کہ یہود و نصاریٰ کی مخالفت کرو یا مشرکین کی مخالفت کرو اور داڑھی بڑھاؤ۔ ان روایات میں داڑھی رکھنے کا حکم و جوب کے لیے ہے کیونکہ تمام صحابہؓ کا عمل اس بات پر قرینہ ہے کہ یہ امر و جوب کے لیے ہے۔

ایک اور روایت میں حضرت عبد اللہ المزنيؓ فرماتے ہیں کہ رسول اللہ ﷺ نے فرمایا:

((صَلُوْا قَبْلَ صَلَّاةِ الْمَغْرِبِ)) قَالَ فِي التَّالِيَةِ : ((لِمَنْ شَاءَ)) كَرَاهِيَةٌ أَنْ يَتَحَدَّهَا النَّاسُ سُنَّةً<sup>(۴۷)</sup>

”مغرب کی فرض نماز سے پہلے نماز (دو رکعت نفل) پڑھو۔ آپؐ نے یہ بات تین مرتبہ کی اور تیسری مرتبہ یہ اضافہ کیا کہ ”جو چاہے پڑھ لے۔“ اور آپؐ نے تیسری مرتبہ ”جو چاہے کے الفاظ اس لیے کہے کہ لوگ اس کو سنت (مؤکدہ) نہ سمجھ لیں۔“

اس حدیث میں ”لِمَنْ شَاءَ“ کے الفاظ سے واضح ہو گیا کہ آپؐ کا حکم استحباب کے معنی میں ہے۔ دوسری بات یہ معلوم ہوئی کہ صحابہؓ سنت کا لفظ سنت مؤکدہ (یعنی ایسی سنت جس کا چھوڑنا باعث ملامت ہو) کے لیے بھی استعمال کرتے تھے اسی لیے صحابیؓ نے یہ وضاحت کی کہ آپؐ نے ”لِمَنْ شَاءَ“ کے ذریعے واضح کیا کہ لوگ اس عمل کو سنت (مؤکدہ) نہ بنالیں۔ امام ابن حجر اس حدیث کی شرح میں لکھتے ہیں:

(أَنْ يَتَحَدَّهَا النَّاسُ سُنَّةً) ای طریقہ لازمہ لا یجوز ترکها اور سنتہ راتبہ یکرہ

ترکھا ولیس المراد ما یقابل الوجوب<sup>(۴۸)</sup>

”اس جملے سے مراد یہ ہے کہ لوگ اس کو کوئی ایسا لازمی طریقہ نہ سمجھ لیں کہ جس کا ترک کرنا جائز نہیں ہوتا یا اس کو سنت مؤکدہ نہ بنالیں کہ جس کو چھوڑنا مکروہ ہے۔ یہاں اس حدیث میں سنت سے مراد وہ نہیں ہے جو واجب کے بالمقابل ہو۔“

(۳) بعض اوقات رسول اللہ ﷺ کا قول مبارک کسی فعل کی اباحت بیان کرنے کے لیے ہوتا ہے۔ مثلاً:

((حَدَّثُوا عَنْ بَنِي إِسْرَائِيلَ وَلَا حَرَجَ))<sup>(۴۹)</sup>

”بنی اسرائیل سے بیان کرو (یعنی اسرائیلی روایات) اور اس میں کوئی گناہ نہیں ہے۔“ اس حدیث میں اللہ کے رسول ﷺ نے قرآن مجید میں بنی اسرائیل سے متعلق مجمل واقعات کی تفصیل کے لیے بنی اسرائیل سے روایت کرنے کی اجازت دی ہے۔ اس حدیث میں ”حَدَّثُوا“ امر کا صیغہ نہ ہی و جوب

کے لیے ہے اور نہ ہی استحباب کے لیے، بلکہ یہ اباحت کے لیے ہے، یعنی بنی اسرائیل سے روایت کرنا جائز ہے بشرطیکہ وہ روایت احکام شرعیہ سے متعلق نہ ہو اور دوسرے یہ کہ وہ شریعت اسلامیہ کے بنیادی عقائد یا تعلیمات کے خلاف نہ ہو۔ امام ابن حجر اس حدیث کی شرح میں لکھتے ہیں:

حدثوا صیغة أمر تقتضي الوجوب فأشار إلى عدم الوجوب وأن الأمر فيه

للإباحة بقوله ولا حرج<sup>(۵۰)</sup>

”حدِّثُوا صَيْخُ امْرٍ هُوَ جُوْجُوبُ كَمَا مُتَقَاضِي هُوَ، لِكِنَّ آپَ نَسْأَلُنَّ إِنْ فَعْلُ كَمَا عَدَمُ وَجْبُ كَمَا طَرْفُ اشارةَ كَيْا ہے۔ لِبَدَأْ يَهَا امْرٌ بِالْإِبْاحَةِ كَمَا مُعْنَى مِنْ هُوَ، جَسِيَا كَمَا وَلَا حَرَجُ، كَمَا الْفَاظُ اسَّكَنَى كَيْا إِبْاحَةَ كَيْ دَلِيلٌ ہے۔“

مباح کی تعریف اور حکم کے بارے میں الدکتور عبدالکریم زیدان لکھتے ہیں:

المباح: هو ما خير الشارع المكلف بين فعله و تركه، و لا مدح و لا ذم على

الفعل والترك..... وان حكم المباح أنه لا ثواب فيه و لا عقاب، ولكن قد يثاب

عليه بالنية والقصد كمن يمارس أنواع الرياضية البدنية بنية تقوية جسمه، ليقوى

على محاربة الأعداء<sup>(۵۱)</sup>

”مباح سے مراد یہ ہے کہ شارع نے ملکف کو کسی کام کے کرنے یا نہ کرنے کے بارے میں اختیار دیا ہو..... مباح کا حکم یہ ہے کہ اس میں نہ ثواب سے اور نہ گناہ، لیکن اگر کوئی نیت اور ارادے سے کوئی مباح کام کرے گا تو اس کا ثواب ہو گا۔ مثلاً کوئی شخص اس لیے ورزش کرتا ہے تاکہ اس کا جسم مضبوط ہو اور وہ دین اسلام کے دشمنوں سے جہاد کرے تو اس ورزش کا بھی ثواب ہو گا۔“

فرض، واجب اور مستحب کی طرح مباح کے قواعد و ضوابط کے بارے میں بھی اصولیں نے اصول کی کتابوں میں تفصیلی بھیشیں کی ہیں۔ مثلاً ایک بحث یہ ہے کہ کسی فعل کے مباح ہونے کے کیا قرآن اور دلائل ہوتے ہیں۔ اس بارے میں الدکتور عبدالکریم زیدان نے ”الوجيز“ میں عمدہ بحث کی ہے۔ امام شاطری بھی ”الموافقات“ میں مباح کے حوالے سے بڑی تفصیلیں اباحت لے کر آئے ہیں۔ مثلاً امام شاطری فرماتے ہیں کہ بعض اوقات ایک مباح فعل فرض یا مستحب بھی بن جاتا ہے اور بعض اوقات مکروہ یا حرام بھی۔ مثلاً قرآن میں 『كُلُوا وَأَشْرَبُوا』 کا حکم ہے جو کہ اباحت کے لیے ہے، یعنی جو چاہے کھانا کھائے اور جو چاہے نہ کھائے، لیکن اگر کوئی شخص مستقل کھانا چھوڑ دے اور موت کے قریب پہنچ جائے، جسیا کہ بھوک ہڑتاں میں ہوتا ہے، تو اب اس کے لیے بھی حکم (یعنی کھانا کھانے کا) فرضیت کے درجے میں ہو گا۔ اسی طرح اپنی بیوی سے مباشرت نہ کرنا ایک مباح فعل ہے، لیکن اس مباح فعل پر مداومت اس فعل کو حرمت کے درجے تک پہنچا دے گی۔

قرآن وسنت میں امر کا صیغہ ہر وقت و جو ب کے معنی میں نہیں ہوتا، جیسا کہ ناواقف لوگوں کا خیال ہے۔ امام سعیلؑ نے ”جمع الجواع“ میں امر کے صیغے کے معنی کا تذکرہ کیا ہے۔ بعض اصولیین نے امر کے صیغے کے سترہ اور بعض نے سولہ معانی بھی بیان کیے ہیں۔ مثلاً و جو ب، ندب، اباحت، تهدید، ارشاد، تآدیب، انذار، احتیاط، اکرام، امتحان، تکوین، تحریز، اہانت، تسویہ، دعا، تمنی، احتقار، خبر، اعتبار، تعجب، مذکر، مشورة، ارادہ، احتیاط، اذن، انعام اور تفویض وغیرہ۔ اصولیین نے امر کے یہ تمام معانی قرآن و سنت کی نصوص سے ثابت کیے ہیں۔ طوالت کے خوف سے ہم ان تمام نصوص کو بیان نہیں کر رہے۔ مثال کے طور پر ﴿إِهْدِنَا الصِّرَاطَ الْمُسْتَقِيمَ﴾ میں امر کا صیغہ دعا کے معنی میں ہے (ذُقْ: إِنَّكَ أَنْتَ الْغَنِيُّ الْكَرِيمُ<sup>(۵۳)</sup>) (الدُّخَان) میں اہانت کے لیے ہے اور ﴿أَعْمَلُوا مَا شِئْتُمْ﴾ (حَمَ السَّجْدَة: ۴۰) میں تہدید کے لیے ہے۔ رسول اللہ ﷺ کی وہ سنن جو کسی فعل کی اباحت سے متعلق ہیں، ان سنن پر عمل یا ان کی ترغیب و تشویق دین اسلام کا مطلوب و مقصود نہیں ہے، سوائے اس کے کہ وہ مباح احتجاب یا و جو ب کے درجے کو پہنچ جائے۔ جیسا کہ ہم پہلے بیان کر چکے ہیں۔

(۴) بعض اوقات آپ ﷺ کے قول سے کسی فعل کی کراہت ثابت ہوتی ہے۔ حضرت ابو ہریرہ رض فرماتے ہیں کہ آپ ﷺ کا فرمان ہے:

((لَا يَمْشِي أَحَدُ كُمْ فِي نَعْلٍ وَاحِدَةٍ))<sup>(۵۲)</sup>

”تم میں سے کوئی شخص ایک جو تے میں نہ چلے۔“

اس حدیث میں آپ ﷺ نے ایک جوتا پہن کر چلنے سے منع فرمایا، لیکن ایک جوتا پہن کر چلانا حرام نہیں ہے، بلکہ مکروہ ہے۔ لہذا اس حدیث میں نبی کا صیغہ کراہت کے لیے ہے۔ امام نوویؓ اس حدیث کی شرح میں لکھتے ہیں:

بکره المشی فی نعل واحده او خف واحد<sup>(۵۳)</sup>

”ایک جو تے یا ایک موزے میں چلانا مکروہ ہے۔“

امام ترمذؓ نے بھی اس حدیث کو بیان کرنے کے لیے ما جاء في کراهة المشي في النعل الواحدة، کے الفاظ سے باب باندھ کر اس فعل کی کراہت کی طرف اشارہ کیا ہے۔

اسی طرح ایک اور حدیث کے الفاظ ہیں کہ آپ ﷺ نے فرمایا:

((لَا تَعْمَلُوا لِقاءَ الْعُدُوِّ وَسَلُوا اللَّهَ الْعَافِيَةَ))<sup>(۵۴)</sup>

”دشمن سے ملاقات کی تمنا کرو اور اللہ تعالیٰ سے عافیت طلب کرو۔“

اس حدیث میں دشمن سے ملاقات کی تمنا کرنے سے منع کیا گیا ہے اور یہ تمنا کرنا مکروہ ہے۔ جیسا کہ امام بخاریؓ نے ترجمۃ الباب کراہیة تمنی لقاء العدو میں اس کی کراہت کی طرف اشارہ کیا ہے۔ اسی

طرح امام نوویؒ نے صحیح مسلم، میں کراہیہ تمنی لقاء العدو، اور امام ابو داؤد نے سنن ابی داؤد میں فی کراہیہ تمنی لقاء العدو، کے عنوان سے باب باندھ کر اس فعل کی کراہت کی طرف اشارہ کیا ہے۔  
اصولیین کی تعریف کے مطابق مکروہ سے مراد وہ فعل ہے جس کے نہ کرنے کا شارع نے حکم دیا ہو لیکن اس کے نہ کرنے کو لازم نہ ٹھہرایا ہو۔ مکروہ کو ترک کرنا اولیٰ ہے۔ الدکتور عبد اللہ عزیز زیدان مکروہ کے حکم کے بارے میں لکھتے ہیں:

و حکم المکروہ ان فاعلہ لا یأثم و إن کان ملوما و أن تار که يمدح و يثاب اذا  
کان تر که لله <sup>(۵۵)</sup>

”مکروہ کا حکم یہ ہے کہ اس کا کرنے والا گناہ گار نہ ہوگا اگرچہ اس کو ملامت کی جائے گی اور اس کا تارک قابل مدح اور ثواب کا مستحق ہے جبکہ اس نے اس فعل کو اللہ کے لیے ترک کیا ہوا۔“

احتفاف اس مکروہ کو مکروہ تنزیہ کرتے ہیں جبکہ جمورو علماء صرف مکروہ کہتے ہیں۔ تمام ائمۃ اہل سنت کے نزدیک اس کے منکر کی تغیرت نہیں ہوگی۔ عامۃ الناس کو مکروہات سے بچنے کی ترغیب و تشویق بھی دلائی جائے گی۔

(۵) بعض اوقات رسول اللہ ﷺ کے قول سے کسی فعل کی حرمت معلوم ہوتی ہے۔ مثلاً آپ ﷺ کا فرمان ہے:

((لَا يَبِعْ بَعْضُكُمْ عَلَى بَيْعِ بَعْضٍ وَلَا يَخْطُبْ بَعْضُكُمْ عَلَى حَطْبَةِ بَعْضٍ)) <sup>(۵۶)</sup>  
”تم میں سے کوئی اپنے بھائی کے سودے پر سودا نہ کرے اور نہ ہی کوئی اپنے بھائی کی ملنگی پر ملنگی کرے۔“

اگر کسی شخص نے بذریعہ ایجاد و قبول کوئی سودا مکمل کر لیا ہے تو اس کے اس سودے پر سودا کرنا حرام ہے۔ اسی طرح اگر کسی شخص کا کسی خاندان میں رشتہ طے ہو جکا ہو تو وہاں اپنے رشتے کی بات چلانا حرام ہے سوائے اس کے کہ پہلا شخص دوسرے کو اجازت دے دے یا وہ اس جگہ نکاح کا ارادہ ترک کر دے۔  
امام نوویؒ اس حدیث کی شرح میں لکھتے ہیں:

هذه الأحاديث ظاهرة في تحريم الخطبة على خطبة أخيه وأجمعوا على

تحريمها اذ كان قد صرخ للخاطب بالإجابة ولم يأذن ولم يترك <sup>(۵۷)</sup>

”ان احادیث مبارکہ کے ظاہر سے معلوم ہوتا ہے کہ کسی مسلمان بھائی کی ملنگی پر ملنگی کرنا حرام ہے اور امت کا اس فعل کی حرمت پر اجماع ہے جبکہ لاکی والوں نے پیغام بھیجنے والے کے پیغام کو صراحتاً قبول کر لیا ہوا اور پہلے شخص نے دوسرے کو نہ تو وہاں پیغام بھیجنے کی اجازت دی ہو اور نہ ہی اس جگہ نکاح کا ارادہ ترک کیا ہوا۔“

احناف ایسے فعل کو حرام کی بجائے مکروہ تحریکی کہتے ہیں۔ جمہور اور احناف کے نزدیک اس کی تعریف ایک ہی ہے اور وہ یہ ہے کہ حرام یا مکروہ تحریکی سے مراد ایسا فعل ہے جس کے نہ کرنے کا شارع نے حکم دیا ہو اور اس کے نہ کرنے کو لازم بھی تھہرا یا ہو۔ اس کے مرتب کو ملامت کی جائے گی اور اس کو آخرت میں عذاب بھی ہو گا۔ احناف کے نزدیک اگر اس کا علم قطعی ذریعے یعنی قرآن، خبر متواتر یا اجماع سے ہو گا تو یہ حرام ہے اور اگر اس کا علم ظنی ذریعے یعنی خبر واحد سے ہو گا تو یہ مکروہ تحریکی ہے۔ جبکہ جمہور اسے حرام ہی کہتے ہیں چاہے قرآن سے اس کا علم حاصل ہو یا خبر واحد سے۔ ائمہ جمہور اور احناف کا اس بات پر بھی اتفاق ہے کہ اگر کسی فعل کی حرمت بذریعہ سنت (یعنی خبر واحد) معلوم ہو اور اس سنت کا کوئی شخص انکار کر دے تو اس کی تکفیر نہیں کی جائے گی اگرچہ دنیا میں اس کوخت ملامت کی جائے گی اور آخرت میں وہ عذاب الہی کا مستحق ہو گا۔ الشیخ عاصم الحداد لکھتے ہیں:

”اور سب وہ (یعنی احناف) اور دوسرے (یعنی مالکیہ، شافعیہ، حنبلیہ و رابل الحدیث) یہ کہتے ہیں کہ تکفیر اس شخص کی کی جائے گی جو کسی قطعی دلیل سے ثابت چیز کا انکار کرے اور اس شخص کی تکفیر نہیں کی جائے جو کسی ظنی دلیل سے ثابت چیز کا انکار کرے۔ اسے صرف فاسق یا گمراہ قرار دیا جا سکتا ہے۔“<sup>(۵۸)</sup>

(۶) بعض اوقات کسی مسئلے میں نبی اکرم ﷺ کا ایک قول ہوتا ہے اور ایک شخص اس قول پر عمل کرنے کو سنت پر عمل سمجھ رہا ہوتا ہے اور لوگوں کو بھی اس کی ترغیب و تشویق دلا رہا ہوتا ہے جبکہ آپ ﷺ کا وہ قول آپ ہی کے کسی دوسرے قول یا فعل سے منسوج ہوتا ہے۔ عام اشخاص یا اہل علم کی بات تو کجا بعض اوقات بعض صحابہؓ کو بھی آپؐ کی کسی سنت کے نفع کا علم نہیں ہوتا تھا اور وہ منسوج سنت پر خود بھی عمل کر رہے ہوتے تھے اور دوسروں کو بھی اس کی ترغیب و تشویق دلارہے ہوتے تھے۔ اس کی وجہ یہ ہے کہ ہر صحابیؓ ہر وقت آپؐ کی مجلس میں موجود نہیں ہوتا تھا اس لیے ہر صحابیؓ کو ہر حدیث کا علم بھی نہیں ہوتا تھا۔ حضرت عائشہؓ فرماتی ہیں کہ رسول اللہ ﷺ نے فرمایا:

(تَوَضَّأُوا مِمَّا مَسَّتِ النَّارُ)<sup>(۵۹)</sup>

”جس کو آگ نے چھو ہوا اس کے کھانے کے بعد وضو کرو۔“

اسی طرح حضرت ابو ہریرہؓ فرماتے ہیں کہ رسول اللہ ﷺ نے فرمایا:

((الْوُضُوءُ مِمَّا مَسَّتِ النَّارُ وَلَوْ مِنْ ثُورٍ أَقْطِيلٍ)) قَالَ فَقَالَ لَهُ ابْنُ عَبَّاسٍ يَا أَبا هُرَيْرَةَ

أَتَتَوَضَّأَ مِنَ الْدُّهْنِ؟ أَتَتَوَضَّأَ مِنَ الْحَيْمِ؟ قَالَ فَقَالَ أَبُو هُرَيْرَةَ يَا ابْنَ أَخْيُرٍ إِذَا

سَمِعْتَ حَدِيثًا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَا تَضْرِبْ لَهُ مَثَلًا<sup>(۶۰)</sup>

”جس چیز کو آگ نے چھو ہوا اس کے کھانے کے بعد وضو کرو چاہے وہ پیر کا ایک گلزاری کیوں نہ

ہو۔ راوی کہتے ہیں کہ حضرت عبد اللہ بن عباسؓ نے حضرت ابو ہریرہؓ سے دریافت کیا: کیا ہم  
چکنا ہٹ کی وجہ سے وضو کریں؟ کیا ہم گرم پانی کی وجہ سے بھی وضو کریں؟ (کیونکہ گرم پانی کو بھی  
آگ چھوٹی ہے)۔ راوی کہتے ہیں کہ حضرت ابو ہریرہؓ نے جواب میں کہا: اے میرے سنتجی! جب  
تمہارے سامنے اللہ کے رسول ﷺ کوئی حدیث بیان کی جائے تو اس کے لیے مثالیں نہ بیان  
کیا کرو۔

علامہ البانیؒ نے اس روایت کو حسن، کہا ہے۔<sup>(۶۱)</sup> شیخ احمد شاکر نے اس کی سنکو صحیح، کہا ہے۔<sup>(۶۲)</sup>  
اصل مسئلہ یہ ہے کہ شروع میں اللہ کے رسول ﷺ نے آگ پر کپی ہوئی چیز کھانے کے بعد وضو کا حکم  
دیا تھا۔ بعد میں آپؐ نے ہی اس کو منسوخ کر دیا اور اس نفح کا علم بعض صحابہؓ کو نہ ہوا، لہذا وہ اس منسوخ  
سنت پر خود بھی عمل کرتے رہے اور دوسروں کو بھی اس کا حکم جاری کرتے رہے۔ حضرت جابر بن عبد اللہؓ  
سے روایت ہے:

كَانَ آخِرُ الْأُمُرِينَ مِنْ رَسُولِ اللَّهِ عَلَيْهِ صَلَوةُ الرَّحْمَةِ تُرُكُ الْوُضُوءُ مِمَّا مَسَّتِ النَّارُ<sup>(۶۳)</sup>  
”دونوں باتوں میں سے آخری بات حرس رسول اللہ ﷺ سے ثابت ہے وہ انکی چیزوں کے کھانے  
کے بعد وضو نہ کرنا ہے جنہیں آگ نے چھاؤ ہو۔“

امام نوویؒ نے اس حدیث کی سنکو صحیح، کہا ہے۔<sup>(۶۴)</sup> امام ابن حجرؓ نے اس کو حسن، کہا ہے۔<sup>(۶۵)</sup> امام ابن  
الملقنؓ نے اس روایت کو صحیح، کہا ہے۔<sup>(۶۶)</sup> امام طحاویؒ نے بھی صحیح، کہا ہے۔<sup>(۶۷)</sup> امام ابن حزمؓ نے اس  
کو قابل جبت قرار دیا ہے۔<sup>(۶۸)</sup> ابن قدامہؓ نے اس روایت کو ضعیف، کہا ہے۔<sup>(۶۹)</sup>

یہ روایت صحیح ہے اور جمہور صحابہؓ تابعینؓ اور ائمہ کافتوں بھی یہی ہے کہ آگ پر کپی ہوئی چیز کے  
استعمال کے بعد وضو کرنا واجب نہیں ہے۔ صحابہؓ میں حضرت ابو بکرؓ، حضرت عمرؓ، حضرت عثمانؓ، حضرت علیؓ،  
حضرت عبد اللہ بن عباسؓ، حضرت ابو امامہ، حضرت عامر بن ربعیؓ، حضرت مغیرہ بن شعبہ، حضرت جابر بن  
عبد اللہؓ، اور تابعینؓ میں حضرت عبید اللہ السمانیؓ، حضرت سالم بن عبد اللہ، حضرت قاسم بن محمد،<sup>رض</sup> اور  
فقہائے اہل مدینہ اور انہم میں امام مالکؓ، امام شافعیؓ، امام احمد بن حنبلؓ، امام ابوحنیفہ، امام اسحاق بن راسحؓ،  
امام عبد اللہ بن مبارکؓ، امام سفیان ثوری،<sup>رض</sup> اہل کوفہ اور اہل حجاز کا موقف یہی ہے۔ جبکہ صحابہؓ اور تابعینؓ  
کی ایک جماعت آگ پر کپی ہوئی چیز کھانے سے وضو کے وجوہ کی قائل ہے۔ تفصیل کے لیے امام نوویؒ  
کی ”شرح مسلم“ اور امام عبد الرحمن مبارک پوری کی ”تحفۃ الاحزی“، کامطالعہ مفید رہے گا۔ اس بحث میں مقصود  
یہ ہے کہ حدیث کی کتابوں میں ایک حدیث پڑھ کر اس پر عمل یا اس کی ترغیب و تشویق شروع نہیں کر دینی  
چاہیے، بلکہ علماء سے پوچھ پوچھ کر عمل کرنا چاہیے۔

(۷) بعض اوقات نبی کریم ﷺ کوئی حکم مدیری امور سے متعلق ہوتا ہے۔ آپؐ کے ایسے اقوال

بھی سنت نہیں ہیں۔ حضرت رافع بن خدیجؑ سے مروی ہے:

قَدِيمَ نَبِيُّ اللَّهِ عَلَيْهِ الْمَدِينَةَ وَهُمْ يَابْرُونَ النَّخْلَ يَقُولُونَ يُلْقِحُونَ النَّخْلَ فَقَالَ: ((مَا تَصْنَعُونَ؟)) قَالُوا كُنَّا نَصْنَعُهُ قَالَ: ((الْعَلَكُمْ لَوْلَمْ تَفْعَلُوا كَانَ خَيْرًا)) فَتَرَكُوهُ فَفَضَّلُ [أَوْ فَنَفَّصَتْ] قَالَ فَذَكَرُوا ذَلِكَ لَهُ فَقَالَ: ((إِنَّمَا أَنَا بَشَرٌ إِذَا أَمْرَتُكُمْ بِشَيْءٍ مِّنْ دِينِكُمْ فَخُذُوهُ إِنَّمَا أَنَا بَشَرٌ؟)) (۷۰)

”اللہ کے نبی ﷺ نے مدینہ تشریف لائے تو اہل مدینہ بھور کی پیوند کاری کرتے تھے اور وہ کہتے تھے اس طرح فصل زیادہ ہوتی ہے۔ آپؐ نے ان سے دریافت فرمایا: ”تم یہ کیا کرتے ہو؟“ انہوں نے کہا: ہم عمر صد دراز سے ایسا ہی کرتے چلے آئے ہیں۔ آپؐ نے فرمایا: ”شاید کہ تم ایمان کرو تو بہتر ہو۔“ چنانچہ صحابہؓ نے اگلی فصل میں ایمان کیا جس سے پھل کم ہو گیا۔ صحابہؓ نے آپؐ سے اس بات کا تذکرہ کیا تو آپؐ نے ارشاد فرمایا: ”سوائے اس کے نہیں کہ میں تو ایک انسان ہوں۔ جب میں تمہیں اپنی ذاتی تمہارے دین سے متعلق کوئی حکم دوں تو تم اسے مضبوطی سے پکڑ لو اور جب میں تمہیں اپنی ذاتی رائے سے کوئی حکم جاری کروں تو میں بھی ایک انسان ہوں۔“

یہ حدیث اس مسئلے میں نص صریح ہے کہ اللہ کے رسول ﷺ کے بعض احکامات تشریع کے لیے نہ تھے۔ جیسے کسی مسئلے میں آپؐ نے بعض صحابہؓ کو دنیاوی امور میں کوئی مشورہ دے دیا ہو یا ان کی رہنمائی کرو دی ہو۔

(۸) بعض اوقات رسول اللہ ﷺ کے احکامات سفارش کی قبل سے ہوتے ہیں۔ یہ بھی امت کے لیے شریعت نہیں ہیں۔ مثلاً روایات میں آتا ہے کہ حضرت بریرہؓ حضرت عائشہؓ کی لوٹی تھیں جو ایک غلام حضرت مغیثؓ کے نکاح میں تھیں۔ بعد ازاں ایک موقع پر حضرت عائشہؓ نے حضرت بریرہؓ کو آزاد کر دیا۔ شرعی مسئلہ یہ ہے کہ اگر عورت آزاد ہو جائے تو اسے یہ اختیار حاصل ہو جاتا ہے کہ اپنی غلامی کی حالت میں کیے ہوئے نکاح کو برقرار رکھے یا توڑ دے۔ حضرت بریرہؓ نے اپنی آزادی کے بعد اپنے اس اختیار کو استعمال کرتے ہوئے حضرت مغیثؓ کے نکاح میں رہنے سے انکار کر دیا۔ اس پر حضرت مغیثؓ اللہ کے رسول ﷺ کے پاس آئے اور آپؐ سے درخواست کی کہ آپؐ بریرہؓ کو سمجھائیں۔ تو آپؐ نے حضرت بریرہؓ کو بلوکر کہا:

(لیکن بَرِيرَةً اتَّقِيَ اللَّهَ فِإِنَّهُ رَوْجُلٌ وَّأَبُو وَلَدٍكِ) فَقَالَتْ يَارَسُولَ اللَّهِ عَلَيْهِ الْمَدِينَةَ أَتَأْمُرُنِي بِذَلِكَ؟ قَالَ: ((لَا، إِنَّمَا أَنَا شَافِعٌ)) فَكَانَ دُمُوعَهُ تَسِيلُ عَلَى خَدَّهُ، فَقَالَ رَسُولُ اللَّهِ عَلَيْهِ الْمَدِينَةَ لِلْعَبَاسِ: ((أَلَا تَعْجَبُ مِنْ حُبِّ مَغِيثٍ بَرِيرَةً وَبُغْضِهَا إِيَاهُ؟)) (۷۱)

”اے بریرہؓ اللہ سے ڈراؤہ تیرا شوہر ہے اور تیرے بچے کا باپ ہے۔ تو حضرت بریرہؓ نے کہا: اے اللہ کے رسول ﷺ کیا آپؐ مجھے مغیثؓ کی طرف لوٹ جانے کا حکم دے رہے ہیں؟ تو آپؐ نے فرمایا: ”نہیں، میری حیثیت تو ایک سفارشی کی ہے۔“ حضرت مغیثؓ کی حالت یہ تھی کہ (وہ مدینہ کی

گلیوں میں حضرت بریرہ کے پیچھے پھرتے تھے اور) ان کے گالوں پر ہر وقت آنسو بہت رہتے تھے۔ تو اللہ کے رسول ﷺ نے حضرت عباس سے فرمایا: ”کیا تجھے تعجب نہیں ہوتا کہ مغیث کو بریرہ سے کتنی محبت ہے اور بریرہ کو مغیث سے کس قدر رفتہ ہے؟“

امام ابن حزم نے اس روایت کو قابلِ جلت، قرار دیا ہے۔<sup>(۷۳)</sup> امام ابن تیمیہ نے اس کو صحیح، کہا ہے۔<sup>(۷۴)</sup> علامہ البانی نے اس کو صحیح، کہا ہے۔<sup>(۷۵)</sup> شیخ احمد شاکر نے بھی اس کی سنکو صحیح، کہا ہے۔<sup>(۷۶)</sup> اس حدیث سے بعض علماء نے یادداشی کا ہر حکم ماننا واجب ہے۔ کیونکہ اگر ایسا نہ ہوتا تو حضرت بریرہ آپ سے یہ سوال نہ کرتیں کہ کیا آپ مجھے حکم دے رہے ہیں؟ ہمارے خیال میں یہ یادداشی درست نہیں ہے بلکہ یہ صریح نصوص کے خلاف ہے، جیسا کہ تائیر خل والی روایت میں ہے۔ اسی طرح آپ ﷺ نے جب ایک دفعہ صحابہؓ کو راستوں میں بینچنے سے منع کیا تو صحابہؓ نے آپ کا یہ حکم نہ مانا، کیونکہ صحابہؓ کے نزدیک یہ کوئی شرعی حکم نہ تھا بلکہ اس حدیث سے تو اس کے برکت حکم معلوم ہوتا ہے، کیونکہ جب اللہ کے رسول ﷺ نے حضرت بریرہ کو کہا کہ اللہ سے ڈرو تو حضرت بریرہ کو آپ سے سوال ہی نہیں کرنا چاہیے تھا۔ حضرت بریرہؓ کا آپ کے الفاظ اُنْقَى اللَّهُ کے باوجود آپ سے سوال کرنا کہ کیا آپ مجھے حکم دے رہے ہیں؟ یہ واضح کرتا ہے کہ آپ گاہر حکم شرعی نہیں ہوتا۔ لہذا آپ کے ایسے احکامات جو کہ مشورے کی قبل سے ہوں ان کا انکار انکار سنت نہیں ہے۔ علاوه از اس ایسی سفیر کی اتباع بھی لازم نہیں ہے۔

(۹) بعض اوقات آپ ﷺ کے احکامات قضاۓ سے متعلق ہوتے ہیں۔ آپ کے ایسے احکامات بھی سنت یعنی مصدر شریعت نہیں ہیں۔ آپ ﷺ کا ارشاد ہے:

((إِنَّكُمْ تَحْتَصِمُونَ إِلَيَّ وَلَعَلَّ بَعْضَكُمُ الْحَنْ بِحُجَّتِهِ مِنْ بَعْضٍ فَمَنْ قَضَيْتُ لَهُ بِحَقِّ أَخِيهِ شَيْئًا بَقُولِهِ فَإِنَّمَا أَقْطَعُ لَهُ قِطْعَةً مِنَ النَّارِ فَلَا يَأْخُذُهَا))<sup>(۷۷)</sup>

”تم میں سے بعض لوگ میرے پاس اپنے جھگڑے لے کر آتے ہیں اور شاید تم میں سے کوئی ایک زیادہ چوب زبان واقع ہو۔ پس اگر میں کسی ایک شخص کو اس کی چوب زبانی کی وجہ سے اس کے بھائی کے حق میں سے دو دو، تو ایسے شخص کو میں آگ کا ایک گلواکاٹ کر دے رہا ہوں، پس وہ اس کو نہ لے۔“

(۱۰) بعض اوقات آپ ﷺ کے احکامات کسی ایک شخص کے بارے میں خاص ہوتے ہیں، لہذا تمام امت کے لیے وہ سنت نہیں ہوتے۔ مثلاً ایک روایت کے الفاظ ہیں:

ذَبَحَ أَبُو بُرْدَةَ قَبْلَ الصَّلَاةِ فَقَالَ لَهُ النَّبِيُّ ﷺ: ((أَبِدُلْهَا)) فَأَلَّ تَبَسَّعَ عَنْدِي إِلَّا جَدَعَهُ ((قَالَ شُعْبَةُ وَأَحْسِبَهُ فَالَّهُ ہی خَيْرٌ مِنْ مُسِنَّةٍ)) فَأَلَّ: ((إِجْعَلْهُمَا مَكَانَهَا وَلَنْ تَجْزِيَ عَنْ أَحَدٍ بَعْدَكَ))<sup>(۷۸)</sup>

”حضرت ابو بردہؓ نے نماز عید سے پہلے قربانی کر لی تو اللہ کے رسول ﷺ نے ان سے فرمایا: ”تم اس کے بد لے میں ایک اور قربانی کرو۔“ تو انہوں نے جواباً کہا: میرے پاس تو صرف ایک جذع (بکری) ہے۔ [حدیث کے راوی شعبہ کہتے ہیں کہ میرے خیال میں انہوں نے یہ بھی کہا تھا کہ وہ (یعنی جذع) دونے سے بہتر حالت میں ہے] تو آپؐ نے فرمایا: ”اس کے بد لے میں جذع (بکری) قربانی کے طور پر دے دو، لیکن یہ (یعنی جذع بکری) تیرے بعد کسی کو (بطور قربانی) کفایت نہیں کرے گی (یعنی بکری کے لیے دو دانتا نہ ضروری ہے)۔“

اسی طرح آپ ﷺ کے بعض احکامات کے بارے میں صحابہؓ میں اختلاف بھی ہو جاتا تھا کہ وہ عام ہیں یا خاص۔ مثلاً آپؐ کے ایک صحابی حضرت ابو حذیفہؓ کے آزاد کردہ غلام سالمؓ ان کے ساتھ ہی ان کے گھر میں رہتے تھے، لیکن یہ ابھی بالغ نہیں ہوئے تھے۔ جب یہ بالغ ہونے تو حضرت ابو حذیفہؓ کو ان کا اپنے گھر میں آنا جانا اور ہنا پسند نہ تھا، اس پر ان کی بیوی حضرت سہلہ بنت سہیلؓ نے رسول ﷺ سے اس مسئلے کا حل دریافت فرمایا تو آپؐ نے ان صحابیہؓ کو مشورہ دیا:

((أَرْضِيْعِيْهِ)) قَالَتْ وَكَيْفَ أُرْضِعُهُ وَهُوَ رَجُلٌ كَيْبِيرٌ؟ فَبَسَّمَ رَسُولُ اللَّهِ عَلَيْهِ وَقَالَ: (قَدْ عَلِمْتُ أَنَّهُ رَجُلٌ كَيْبِيرٌ) (۷۸)

”اس (یعنی سالمؓ) کو دودھ پلاوادہ، تو حضرت سہلہؓ نے کہا: اے اللہ کے رسول ﷺ! میں اسے کیسے دودھ پلاوں جکہ وہ ایک بالغ لڑکا ہے؟ تو اللہ کے رسول ﷺ نے مسکرائے اور فرمایا: ”میں جانتا ہوں کہ وہ ایک بالغ لڑکا ہے۔“

حضرت عائشہؓ اس حدیث کے حکم کو صرف ان صحابیہؓ کے ساتھ نہیں سمجھتی تھیں۔ ایک روایت کے الفاظ ہیں:

فَبَذِلَكَ كَانَتْ عَائِشَةُ رَضِيَ اللَّهُ عَنْهَا تَأْمُرُ بَنَاتَ أَخْوَاهَا وَبَنَاتِ إِخْرَيْهَا أَنْ يُرْضِعْنَ مَنْ أَحَبَتْ عَائِشَةُ أَنْ يَرَاهَا وَيَدْخُلَ عَلَيْهَا وَإِنْ كَانَ كَيْبِيرًا خَمْسَ رَضَاعَاتٍ ثُمَّ يَدْخُلُ عَلَيْهَا وَآبَتُ أُمُّ سَلَمَةَ وَسَائِرُ أَرْوَاجِ النِّبِيِّ عَلَيْهِ السَّلَامُ أَنْ يَدْخُلَنَ عَلَيْهِنَّ بِتُلُكَ الرَّضَاعَةِ أَحَدًا مِنَ النَّاسِ حَتَّى يُرْضَعَ فِي الْمَهْدِ وَقُلْنَ لِعَائِشَةَ وَاللَّهُ مَا نَدْرِي لَعَلَهَا كَانَتْ رَحْصَةً مِنَ النَّبِيِّ عَلَيْهِ السَّلَامُ دُونَ النَّاسِ (۷۹)

”ای حدیث کی وجہ سے حضرت عائشہؓ اپنی بھائیجوں اور بھتیجوں کو حکم دیتی تھیں کہ وہ اس کو پانچ مرتبہ دودھ پلائیں جس کے بارے میں حضرت عائشہؓ کو یہ پسند ہوتا تھا کہ وہ ان کو دیکھئے اور ان کے پاس آئے اگر چہ وہ بڑا ہی کیوں نہ ہو۔ لیکن اُم سلمہؓ اور باقی تمام ازواج مطہرات نے اس بات سے انکار کر دیا کہ کوئی شخص اس طرح (بڑی عمر میں) ان کا رضاگی رشتہ دار بنے اور پھر اس کے لیے ازواج

مطہرات کے پاس آنا جائز ہو۔ یہ تمام ازواج گودکی (حالت میں) رضا عنت کی وجہ سے اپنے ساتھ رضا عنی رشتہ داری کو جائز قرار دی تھیں۔ یہ ازواج حضرت عائشہؓ کو بتی تھیں کہ اللہ کی قسم! ہم تو یہی سمجھتی ہیں کہ اللہ کے رسول ﷺ کا یہ حکم صرف حضرت سالمؓ کے لیے تھا نہ کہ تمام لوگوں کے لیے۔ علام البانیؓ نے اس روایت کو صحیح کہا ہے۔ (۸۰) امام ابو داؤد کے زندیک بھی یہ روایت صالحة ہے۔

(۱۱) بعض اوقات آپ ﷺ کے احکامات سُدَّ للذریعۃ، ہوتے ہیں۔ یعنی آپؐ کوئی حکم بطور شریعت جاری نہیں کرتے بلکہ کسی شرعی حکم کی خلاف ورزی کی طرف لے جانے والے کسی سبب اور ذریعے سے منع کرتے ہیں، حالانکہ وہ سبب اور ذریعہ بذاتہ شرعاً جائز ہوتا ہے۔ آپؐ کے ایسے احکامات کی اتباع بھی ضروری نہیں ہے۔ مثلاً ایک دفعہ آپؐ نے صحابہؓ کو حکم دیا:

(إِيَّاكُمْ وَالْجُلُوسُ فِي الْطَرِقَاتِ) قَالُوا يَا رَسُولَ اللَّهِ مَا لَنَا بِدُّ مِنْ مَحَالِسْنَا نَتَحَدَّثُ فِيهَا فَقَالَ رَسُولُ اللَّهِ مَلِكُكُمْ: ((فَإِذَا أَبَيْتُمْ إِلَّا الْمُجْلِسَ فَأَعْطُوهُ الطَّرِيقَ حَقَّةً)) قَالُوا وَمَا حَقَّةٌ؟ قَالَ: ((غَصْبُ الْبَصَرِ وَكَفْتُ الْأَذَى وَرَدُّ السَّلَامِ وَالْأَمْرُ بِالْمَعْرُوفِ وَالنَّهُيِّ عَنِ الْمُنْكَرِ)) (۸۱)

”راستوں میں بیٹھنے سے بچو“۔ صحابہؓ نے عرض کیا: یا رسول اللہ ﷺ! ہمارے لیے راستوں میں بیٹھنے کے سوا کوئی چارہ نہیں ہے، ہم یہاں بیٹھ کر باتیں کرتے ہیں۔ تو اللہ کے رسول ﷺ نے فرمایا: ”جب تم نے میری بات سے انکار کر دیا اور بیٹھنے کی بات کی ہے تو پھر راستے کو اس کا حق دو“۔ صحابہؓ نے عرض کیا کہ راستے کا حق کیا ہے؟ آپؐ نے فرمایا: ”نظر کو جھکا کر رکھنا، کسی کو تکلیف دینے سے بچنا (تکلیف دہ چیز دو رکھنا)، سلام کا جواب دینا اور منکر سے منع کرنا“۔

اس حدیث سے معلوم ہوا کہ صحابہؓ نے رسول اللہ ﷺ کا یہ حکم ماننے سے انکار کر دیا تھا اور اس کی وجہ یہ تھی کہ صحابہؓ کو معلوم تھا کہ اللہ کے رسول ﷺ کا یہ حکم کوئی شرعی حکمنہیں ہے۔ لہذا اللہ کے رسول ﷺ نے بھی صحابہؓ کے انکار پر ان پر کوئی دباؤ نہ دا، بلکہ ان کو جس سبب سے یہ حکم جاری کیا تھا اس کی وضاحت کر دی، یعنی راستوں میں بیٹھو لیکن ان کا حق ادا کرو۔ گویا مطلق راستے میں بیٹھنے سے منع کرنا آپؐ کا مقصود نہ تھا، بلکہ آپؐ نے یہ حکم کسی سبب سے جاری کیا تھا اور وہ سبب یہ تھا کہ راستوں میں بیٹھنا لوگوں کو اذیت دینے اور بے حیائی کی طرف لے جانے کا باعث بن سکتا ہے۔

(۱۲) بعض اوقات رسول اللہ ﷺ کی وقیتی ضرر کو دور کرنے اور جزوی مصلحت کے حصول کے لیے کوئی حکم جاری کرتے تھے۔ مثلاً اللہ کے رسول ﷺ نے ایک دفعہ عید الاضحیٰ کے موقع پر صحابہؓ کو حکم دیا کہ وہ قربانی کے جانوروں کا گوشت تین دن سے زائد استعمال نہ کریں۔ بعض صحابہؓ نے اس حکم کو آپؐ ﷺ کا مستقل حکم سمجھ لیا، حالانکہ آپؐ نے یہ حکم ان غریب بد و صحابہؓ کی وجہ سے جاری کیا تھا جو اس عید کے

موقع پر آپؐ کے ساتھ حاضر تھے۔ اور اللہ کے رسول ﷺ کا اپنے اس حکم سے مقصود یہ تھا کہ لوگ قربانی کا گوشت ذخیرہ کرنے کی بجائے ان بد و صحابہؓ پر صدقہ کر دیں۔ حضرت سالم، حضرت عبد اللہ بن عمرؓ سے نقل کرتے ہیں:

أَنَّ رَسُولَ اللَّهِ عَلَيْهِ الْبَشَّارَةُ نَهَايَ أَنْ تُوكَلَ لِحُومِ الْأَضَاحِيِّ بَعْدَ ثَلَاثَةَ، قَالَ سَالِمٌ فَكَانَ  
إِنْ عَمَرَ لَا يَأْكُلُ لِحُومَ الْأَضَاحِيِّ فَوْقَ ثَلَاثَةَ (۸۲)

”اللہ کے رسول ﷺ نے قربانی کا گوشت تین دن کے بعد کھانے سے منع کر دیا۔ حضرت سالمؓ کہتے ہیں کہ حضرت عبد اللہ بن عمرؓ تین دن کے بعد قربانی کا گوشت نہ کھاتے تھے۔“

حضرت علیؓ کا بھی یہی موقف تھا، جیسا کہ امام نوویؓ نے ”شرح مسلم“ میں بیان کیا ہے۔ جبکہ باقی صحابہؓ اس حکم کو ایک مستقل حکم نہیں مانتے اور جمہور علماء کا بھی یہی موقف ہے۔ اسی لیے حضرت عائشہؓ سے جب اس بارے میں سوال ہوا تو انہوں نے کہا کہ اللہ کے رسول ﷺ نے ایک سال بد و صحابہؓ کی وجہ سے تین دن سے زائد قربانی کا گوشت ذخیرہ کرنے سے منع کیا تھا تاکہ لوگ اس کو صدقہ کریں، لیکن اگلے سال آپؐ نے لوگوں کو تین دن سے زائد بھی قربانی کا گوشت ذخیرہ کرنے کی اجازت دے دی۔ روایت کے الفاظ ہیں کہ آپ ﷺ نے فرمایا:

((إِنَّمَا نَهَاكُمْ مِنْ أَجْلِ الدَّافِعَةِ الَّتِي دَفَتْ، فَكُلُوا وَادْخُرُوا وَتَصَدَّقُوا)) (۸۳)  
”میں نے تم کو تین دن کے بعد قربانی کا گوشت کھانے سے بعض بد و صحابہؓ کی وجہ سے منع کیا تھا جو کہ ہمارے پاس آگئے تھے۔ اب تم تین دن کے بعد بھی کھاؤ ذخیرہ کرو اور صدقہ بھی کرو۔“

اسی طرح صحیحین میں ایک روایت ہے کہ نبی اکرم ﷺ نے صحابہؓ کو کتوں کو قتل کرنے کا حکم دیا اور صحابہؓ نے اس پر عمل بھی کیا، یہاں تک کہ حضرت عبد اللہ بن عمرؓ فرماتے ہیں کہ مدینہ کے قرب و جوار میں ہم نے کوئی کتابنہ چھوڑا۔ اسی حدیث کی بنیاد پر مالکیہ کے نزدیک کتوں کو قتل کرنا ایک شرعی حکم ہے جو کہ اب بھی جاری ہے، جبکہ شوافع کے نزدیک یہ حکم منسوخ ہو چکا ہے اور اس کی دلیل صحیح مسلم میں حضرت جابرؓ کی روایت ہے، جس کے مطابق آپؐ نے بعد میں کتوں کو قتل کرنے سے منع کر دیا تھا۔ محسوس بھی ہوتا ہے کہ اللہ کے رسول ﷺ نے ایک خاص وقت میں مدینہ اور اس کے ارد گزد کے کتوں کو قتل کرنے کا جو حکم دیا وہ نہ تو کوئی شرعی حکم تھا اور نہ وہ منسوخ ہوا، بلکہ آپؐ کے زمانے میں پاگل کتوں کی تعداد بڑھ گئی جس کی وجہ سے آپؐ نے صحابہؓ کو کتوں کو مارنے کا حکم دیا تاکہ مسلمانوں کو ضرر سے بچایا جاسکے۔ بعد میں جب کافی تعداد میں کتنے بارے گئے تو آپؐ نے صحابہؓ کو مزید کتوں کو مارنے سے منع کر دیا۔ لہذا اللہ کے رسول ﷺ کا اصل مقصود مسلمانوں کو ضرر سے بچانا تھا نہ کوئی شرعی حکم جاری کرنا اور پھر اس کو منسوخ کرنا۔ جیسا کہ ایک صحیح روایت سے ہمیں معلوم ہوتا ہے کہ آپ ﷺ نے حدود حرم میں جن پانچ چیزوں کو قتل کرنے کا حکم دیا ہے ان

میں ایک "الکلب العقور" یعنی پاگل کتابی ہے۔

(۱۳) بعض اوقات رسول اللہ ﷺ کے احکامات بظاہر مطلق ہوتے ہیں لیکن درحقیقت وہ مطلق نہیں ہوتے۔ ایسے احکامات اپنے اطلاق میں سنت نہیں ہوں گے۔ مثلاً حضرت عبد اللہ بن عمرؓ سے روایت ہے: وہ فرماتے ہیں کہ:

كَانَتْ تَعْتِيْ أُمْرَأَةً أُجْبِهَا وَكَانَ أَبِي يَكْرَهُهَا، فَأَمْرَنَى أَبِي أَنْ أُطْلِقَهَا، قَابَيْتُ فَذَكَرْتُ ذَلِيلَ لِلَّهِ عَلَيْهِ فَقَالَ: ((يَا عَبْدَ اللَّهِ بْنَ عُمَرَ طَلِيقٌ أُمْرَأَكَ)) (۸۴)

"ایک خاتون میرے نکاح میں تھیں اور مجھے اس سے محبت تھی، لیکن میرے والد (یعنی حضرت عمرؓ) کو وہ خاتون ناپسند تھیں، تو میرے والد نے مجھے حکم دیا کہ میں اس کو طلاق دے دوں۔ میں نے انکار کر دیا۔ پھر میں نے اللہ کے نبی ﷺ کے سامنے اس کا تذکرہ کیا تو آپؐ نے فرمایا: "اے عبد اللہ بن عمر! اپنی بیوی کو طلاق دے دو۔"

اس روایت کو امام ترمذیؓ نے "حسن صحیح" کہا ہے۔ (۸۵) امام ابن العربي نے "صحیح" اور "ثابت" کہا ہے۔ (۸۶) علامہ البانیؒ نے "حسن" کہا ہے۔ (۸۷) شیخ احمد شاکر نے اس کی سند کو "صحیح" کہا ہے۔ (۸۸)

ایک اور روایت کے الفاظ ہیں کہ اس بارے میں اللہ کے رسول ﷺ نے حضرت عبد اللہ بن عمرؓ کو کہا: ((أَطْلِعْ أَبَاكَ)) (۸۹) یعنی اپنے باپ کی اطاعت کر۔ اب اس روایت سے یہ مسئلہ کالانا کہ اگر باپ اپنے بیٹے کو یہ حکم دے کہ اپنی بیوی کو طلاق دو تو اس مسئلے میں باپ کی اطاعت مطلقاً واجب ہے، درست نہیں ہے۔ "تحفۃ الاحوزی" اور "نیل الاوطار" کے مصنفوں نے اس حدیث کو دلیل بناتے ہوئے لکھا ہے کہ باپ کے حکم پر بیٹے کے لیے واجب ہے کہ وہ اپنی بیوی کو طلاق دے چاہے کوئی شرعی عذر ہو یا نہ ہو اگر ماں بیوی کو طلاق کا حکم دے تو تین گنازیادہ واجب ہے، کیونکہ حدیث میں ماں کا حق تین گنازیادہ بیان کیا گیا ہے۔ ہمارے نزدیک یہ موقف درست نہیں ہے۔ حضرت عبد اللہ بن عباسؓ کے پاس دو بداؤ آئے۔ ان میں سے ایک نے کہا کہ میں اپنے اونٹ کی تلاش میں ایک قیلے میں جانکالا اور وہاں ایک لڑکی مجھے پسند آگئی تو میں نے اس سے شادی کر لی، لیکن میرے والدین نے قسم اٹھا کر یہ بات کی ہے کہ وہ اس لڑکی کو اپنے خاندان میں شامل نہیں کریں گے۔ اس پر حضرت عبد اللہ بن عباسؓ نے اس بدو سے کہا:

مَا آتَا بِالَّذِي أَمْرُكَ أَنْ تُطْلِقَ أُمْرَأَكَ وَلَا أَنْ تَعُقَّ وَالَّذِيْكَ، قَالَ فَمَا أَصْنَعْ بِهِلْدِيْهِ الْمُرْأَةَ؟ قَالَ أَبُرُورُ وَالَّذِيْكَ (۹۰)

"میں تمہیں شتو یہ حکم دیتا ہوں کہ تم اپنی بیوی کو طلاق دو اور نہ ہی یہ مشورہ کر تم اپنے والدین کی نافرمانی کرو۔ تو وہ شخص کہنے لگا کہ میں پھر اس عورت کا کیا کروں؟ تو حضرت عبد اللہ بن عباسؓ نے کہا: اپنے والدین سے حسن سلوک کرو۔"

اسی طرح حضرت ابو درداء رض کے پاس ایک شخص آیا اور اس نے کہا کہ میرا باب پہلے مجھے ایک لڑکی کے ساتھ شادی پر مجبور کرتا رہا اور جب میں نے اس سے شادی کرنی تو اب مجھے حکم دیتا ہے کہ میں اسے طلاق دے دوں۔ تو حضرت ابو درداء نے کہا:

مَا أَنَا بِالَّذِيْ أَمْرُكَ أَنْ تَعْقُّ وَالَّذِكَ وَلَا أَنَا بِالَّذِيْ أَمْرُكَ أَنْ تَعْقُ امْرَأَتَكَ غَيْرِ إِنَّكَ إِنْ شِئْتَ حَدَّثْتَكَ مَا سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : ((الْوَالِدُ أَوْسَطُ أَبْوَابِ الْجَنَّةِ فَحَفِظْ عَلَى ذَلِكَ إِنْ شِئْتَ أَوْ دَعْ))<sup>(۹۱)</sup>

”میں تمہیں نہ تو یہ حکم دیتا ہوں کہ تم اپنے والدین کی نافرمانی کرو اور نہ یہ مشورہ کتم اپنی بیوی کو طلاق دو۔ ہاں اگر تم چاہو تو میں تمہیں اللہ کے رسول صلی اللہ علیہ وسلم کی ایک حدیث بیان کر دیتا ہوں۔ آپ نے فرمایا: ”باب جنت کے دروازوں میں سے درمیانی دروازہ ہے۔ اگر تو چاہے تو اس کی حفاظت کر اور اگر چاہے تو اس کو چھوڑ دے۔“

علامہ البانی<sup>ؒ</sup> نے اس حدیث کو صحیح کہا ہے۔<sup>(۹۲)</sup>

اسی طرح امام احمد بن حنبل<sup>رض</sup> سے جب اس مسئلے کے بارے میں سوال ہو تو آپ<sup>ؐ</sup> نے سائل کے کہا: اپنی بیوی کو طلاق مت دے۔ اس پر سائل نے جواباً حضرت عبد اللہ بن عمر<sup>رض</sup> والامد کورہ بالا واقعہ شادی تو امام احمد نے جواب دیا:

إِذَا كَانَ أَبُوكَ مِثْلَ عُمَرَ قَطَّلَقُهَا<sup>(۹۳)</sup>

”اگر تیر باب پر بھی حضرت عمر<sup>رض</sup> کی طرح ہے تو اپنی بیوی کو طلاق دے دے۔“

سعودی علماء کی کمیٹی فتاوی اللجنۃ الدائمة سے جب اس بارے میں سوال ہوا تو علماء نے یہ جواب دیا: علیکِ إقْناعٍ وَالدَّكْ بعْدَ طلاقِ زوجِكَ، فَإِنْ أَصْرَ وَجَبَ عَلَيْكَ أَنْ تَطْلُقْهَا إِذَا كَانَ

ذلك لأمرٍ شرعيٍّ، أما إنْ كَانَ أَمْرُهُ بِطْلَاقِهَا بغير مسوغٍ شرعيٍّ فإِنَّهُ لَا يَلْزَمُكَ

طاعته في ذلك؛ لقول النبي صلی اللہ علیہ وسلم : ((إِنَّمَا الطَّاعَةُ فِي الْمُعْرُوفِ))<sup>(۹۴)</sup>

”تمہارے لیے لازم ہے کہ اپنے والدین کی بات نہ مانو اور یہوی کو طلاق نہ دو، لیکن اگر والدین یہوی کو طلاق دینے پر اصرار کریں اور کسی شرعی عیب کی وجہ سے یہ حکم دے رہے ہوں تو ان کی بات مان لو۔ لیکن اگر کسی شرعی سبب کے بغیر طلاق کا حکم دیں تو ان کی اطاعت لازم نہیں ہے، کیونکہ اللہ کے رسول صلی اللہ علیہ وسلم کا فرمان ہے کہ ”اطاعت صرف معروف میں ہے۔“

”اسی طرح داڑھی کے بارے میں بعض روایات میں ”أَعْفُوا اللِّلْحِيْ“ اور ”فَرُوا اللِّلْحِيْ“ اور ”أَرْخُوا اللِّلْحِيْ“ کے جو الفاظ آئے ہیں تو سوال پیدا ہوتا ہے کہ کیا یہ امر مطلق ہے؟ اس میں تو کوئی شک نہیں ہے کہ ان احادیث میں امر کا صیغہ و جوب کے لیے ہے، لیکن کیا مطلق طور پر داڑھی کو چھوڑنا واجب ہے یا کسی حد تک

چھوڑنا واجب ہے؟ بعض علماء کے نزدیک داڑھی کو اس کی حالت پر چھوڑنا واجب ہے اور اس میں سے کچھ بھی کتر یونٹ جائز نہیں ہے۔ علماء کی یہ جماعت آپ ﷺ کے حکم کو اس کے اطلاق پر باقی رکھتی ہے۔ اللہ کے رسول ﷺ کے فعل سے تو یہ معلوم ہوتا ہے کہ آپ نے اپنی داڑھی کی تراش خراش نہیں کی، لیکن بعض صحابہؓ سے مت ہے کہ انہوں نے ایک مشت سے زائد اپنی داڑھی کی تراش خراش کی ہے؛ جس سے ثابت ہوا کہ ان صحابہؓ کے نزدیک آپ ﷺ کا داڑھی رکھنے کا حکم تو وجوہ کے لیے تھا لیکن وہ حکم اپنے اطلاق میں واجب نہ تھا۔ حضرت نافع فرماتے ہیں کہ حضرت عبد اللہ بن عمرؓ سے روایت ہے کہ اللہ کے نبی ﷺ نے فرمایا:

((خَالِفُوا الْمُشْرِكِينَ وَفَرُّوا الْلِّحْيَ وَأَخْفُوا الشَّوَارِبَ)) وَكَانَ أَبْنُ عُمَرَ إِذَا حَجَّ أَوْ أَعْمَرَ قَبْضَ عَلَى لِحْيَتِهِ فَمَا فَضَلَ أَخْذَهُ<sup>(٩٥)</sup>

”مشرکین کی خلافت کرو داڑھیاں برھاؤ اور موچھیں کرو۔“ اور حضرت عبد اللہ بن عمرؓ جب حج یا عمرہ کرتے تھے تو اپنی داڑھی کو مٹھی میں لیتے تھے اور جو بال مٹھی سے زائد ہوتے تھے ان کو کاث دیتے تھے۔

اس روایت سے معلوم ہوا کہ حضرت عبد اللہ بن عمرؓ اللہ کے رسول ﷺ کے حکم کو مطلق واجب نہ رکھتے تھے۔ حضرت عبد اللہ بن عمرؓ نے ایک اور شخص کے ساتھ بھی ایسا ہی معاملہ کیا، یعنی اس کی داڑھی کی تراش خراش کی۔ حضرت ابو ہریرہؓ سے بھی داڑھی کی تراش خراش ثابت ہے۔ اس کی تفصیل فتح الباریؓ میں موجود ہے۔ سنن ابی داؤد کی ایک حسن روایت کے مطابق حضرت جابر بن عبد اللہؓ نے اسے ہم (یعنی صحابہؓ) حج اور عمرہ کے علاوہ داڑھی چھوڑے رکھتے تھے، یعنی حج اور عمرہ کے موقع پر ہم داڑھی کی تراش خراش کر لیتے تھے۔

(۱۴) بعض اوقات بعض مخصوص حالات میں اللہ کے رسول ﷺ کے حکم پر عمل کرنے میں کسی فتنے کا اندر یہ ہوتا ہے جس کے وجہ سے بعض علماء کے نزدیک ان حالات میں آپؐ کے اس حکم پر عمل کرنا سنت پر عمل شمار نہیں ہوتا۔ مثلاً آپؐ ﷺ کا حکم ہے:

((لَا تَمْنَعُوا إِمَامَ اللَّهِ مَسَاجِدَ اللَّهِ))<sup>(۹۶)</sup>

”اللہ کی بندیوں (یعنی اپنی بیویوں) کو مسجدوں میں جانے سے مت روکو۔“ اللہ کے رسول ﷺ کے اس فرمان کے باوجود حضرت عمرؓ اپنی بیوی کے مسجد جانے کو ناپسند کرتے تھے اور بعض اوقات اس کا اظہار بھی کر دیتے تھے۔ ایک روایت میں ہے کہ ان کی بیوی سے کہا گیا:

لِمَ تَخْرُجِينَ وَقَدْ تَعْلَمْيْنَ أَنْ عُمَرَ يَكْرُهُ ذَلِكَ وَيَغْارُ<sup>(۹۷)</sup>

”آپؐ مسجد کے لیے گھر سے کیوں نکلتی ہیں جبکہ آپ جانتی ہیں کہ حضرت عمرؓ اس کو ناپسند کرتے ہیں اور اس بات پر غیرت کھاتے ہیں؟“

اسی طرح حضرت عائشہؓ نے جب اپنے زمانے کے فتن کو دیکھا تو کہا:

لَوْ أَدْرَكَ رَسُولُ اللَّهِ مُصْلِحًا مَا أَحْدَثَ النِّسَاءُ لِمَنْعِهِنَّ كَمَا مُنْعَتْ نِسَاءُ بَنِي إِسْرَائِيلَ<sup>(۹۸)</sup>

”اگر اللہ کے رسول ﷺ آج کل کی عورتوں کے حالات دیکھتے تو عورتوں کو مسجد میں جانے سے روک دیتے جیسے کہ بنی اسرائیل کی عورتوں کو روک دیا گیا تھا۔“

اسی طرح حضرت عبد اللہ بن عمرؓ نے جب اپنے بیٹے بلالؓ کو اللہ کے رسول ﷺ کی یہ روایت سنائی کہ اپنی بیویوں کو مسجد میں جانے سے نہ روکو تو حضرت بلالؓ نے جواب کہا:

وَاللَّهِ لَمْ يَنْعَهُنَّ فَقَالَ لَهُ عَبْدُ اللَّهِ أَقُولُ قَالَ رَسُولُ اللَّهِ مُصْلِحٌ وَتَقُولُ أَنَّ لِلنِّسَاءِ<sup>(۹۹)</sup>

”اللہ کی قسم ہم تو ان کو منع کریں گے۔“ تو حضرت عبد اللہ بن عمرؓ نے کہا: ”میں تم سے اللہ کے رسول ﷺ کی حدیث بیان کرتا ہوں اور تم کہتے ہو کہ ہم منع کریں گے؟“

بعض روایات میں آتا ہے کہ حضرت بلالؓ نے اپنے والد کو کہا کہ ہمارے زمانے میں عورتیں اگر مسجد میں جائیں گی تو فتنے میں مبتلا ہو جائیں گے لہذا ہم انہیں مسجد میں جانے سے روکیں گے۔ باوجود یہ کہ حضرت عبد اللہ بن عمرؓ نے حضرت بلالؓ کو ان کے اس جواب پر سرزنش کی <sup>☆</sup> لیکن خود حضرت عبد اللہ بن عمرؓ بھی شرعی احکام پر عمل پیرا ہونے کے لیے اس اصول (یعنی سدا الذرائع) کو مد نظر رکھتے تھے جس کی وجہ سے ان کے بیٹے نے اس حدیث پر عمل کرنے سے انکار کر دیا۔ اموی خلیفہ سیمان بن عبد الملک نے اپنے دورِ خلافت میں جاجہ بن یوسف ثقیفی کو حضرت عبد اللہ بن زیرؓ کی حجار میں قائم شدہ خلافت کو ختم کرنے کے لیے بھیجا۔ اس وقت دو افراد حضرت عبد اللہ بن عمرؓ کے پاس آئے اور کہنے لگے:

إِنَّ النَّاسَ صَنَعُوا وَأَنَّ ابْنَ اُمَّرَاءَ وَصَاحِبِ الْئَيْمَةِ فَمَا يَمْنَعُكَ أَنْ تَخْرُجَ؟

فَقَالَ يَمْنَعُنِي أَنَّ اللَّهَ حَرَمَ دَمَ أَخِي فَقَالَ اللَّهُ يَمْلِي اللَّهُ وَقَاتَلُوهُمْ حَتَّى لَا تَكُونُ فِتْنَةً<sup>(۱۰۰)</sup> فَقَالَ قاتَلُنَا حَتَّى لَمْ تَكُنْ فِتْنَةً وَكَانَ الَّذِينَ لِلَّهِ وَأَنْتُمْ تُرِيدُونَ أَنْ تُقَاتِلُوْا حَتَّى تَكُونُ فِتْنَةً وَيَكُونُ الَّذِينُ لِغَيْرِ اللَّهِ؟

”لوگوں نے امانت کو ضائع کر دیا (یعنی حق دار کو امارت و خلافت عطا نہ کی) اور آپ حضرت عمرؓ کے

☆ بعض روایات میں ہے کہ سیدنا ابن عمرؓ اپنے بیٹے پر بخت ناراضی ہوئے تھے اور آخر عمر تک اس سے بات نہ کی۔ اس کی اصل وجہ یہ ہے کہ بیٹے کا اسلوب مناسب نہ تھا۔ حدیث سننے کے بعد اس طرح کاروباری نہیں ہونا چاہیے کہ انسان اس کو سننے ہی رہ کر دے بلکہ اس پر عمل نہ کرنے کا جواز حدیث کے ادب و احترام کو لمحظہ رکھتے ہوئے علمی انداز سے پیش کرنا چاہیے۔

بیٹے ہیں اللہ کے رسول ﷺ کے صحابی بھی ہیں پھر بھی آپ ان ظالم حکمرانوں کے خلاف خروج کیوں نہیں کرتے؟ تو حضرت عبد اللہ بن عمرؓ نے کہا مجھے اللہ کا یہ حکم ان کے خلاف خروج سے روکتا ہے کہ اللہ تعالیٰ نے مسلمان بھائی کے خون کو حرام کیا ہے۔ تو اس شخص نے کہا: کیا اللہ تعالیٰ نے یہ حکم نہیں دیا کہ ان سے قاتل کرو یہاں تک کفتش ختم ہو جائے؟ (یعنی حضرت عبد اللہ بن زیرؓ کو ہنامیہ کے فتنے سے کافلنے کے لیے قاتل ہونا چاہیے) تو حضرت عبد اللہ بن عمرؓ نے جواب دیا: ہم نے قاتل کیا تھا یہاں تک کفتش ختم ہو گیا اور دین (یعنی اطاعت) اللہ ہی کے لیے ہو گیا اور تم یہاں جائے ہو کر تم قاتل کرو یہاں تک کفتش پیدا ہو اور دین غیر اللہ کے لیے ہو جائے؟“

صحیح بخاری ہی کی ایک اور روایت کے الفاظ ہیں کہ ایک شخص نے حضرت عبد اللہ بن عمرؓ سے آکر کہا کہ آپ ہر سال حج و عمرہ تو کرتے ہیں لیکن اللہ کے راستے میں جہاد نہیں کرتے۔ تو حضرت عبد اللہ بن عمرؓ نے کہا: ارکان اسلام پانچ ہی ہیں، یعنی جہاد ان میں شامل نہیں ہے۔ تو اس شخص نے کہا اللہ تعالیٰ نے تو یہ حکم دیا کہ اگر مسلمانوں کے دو گروہ آپؐ میں اٹھ پڑیں تو ان کے درمیان صلح کرو اور اگر پھر ان میں کوئی ایک زیادتی کرے تو اس کے خلاف لڑو۔ یہ شخص دراصل حضرت عبد اللہ بن عمرؓ کو کہہ رہا تھا کہ «فَقَاتُلُوا الَّتِي تَبْغُ» (الحجurat: ۹) کی نفس کے تحت آپ پر ظالم گروہ کے ساتھ قاتل واجب ہے۔ اس پر حضرت عبد اللہ بن عمرؓ نے اسے وہ جواب دیا جو اور پرمند کوئے ہے۔

(۱۶) بعض اوقات کوئی امتی آپ ﷺ کے حکم کے ظاہری کی بجائے آپؐ کے مقصود و منشأ کو ملاحظہ رکھتا ہے جس کی وجہ سے آپؐ کے ظاہری حکم پر عمل نہیں ہوتا۔ اس صورت میں آپؐ کے ظاہری حکم پر عمل نہ کرنا افضل ہوتا ہے اگرچہ ظاہری حکم پر عمل بھی درست ہوتا ہے۔ مثلاً غزوہ احزاب کے بعد اللہ کے رسول ﷺ نے بنقریظ سے ان کی بد عہدی کا بدلہ لینے کے لیے صحابہؓ کو حکم دیا کہ وہ بنقریظ کی طرف کوچ کریں۔ ایک روایت کے الفاظ ہیں کہ آپ ﷺ نے مسلمانوں میں یہ منادی کرائی کہ:

((لَا يُصَلِّيَنَّ أَحَدُ الظَّهَرِ إِلَّا فِي بَيْنِ قُرْبَيْكَةِ)) فَتَعَوَّفَ نَاسٌ فَوْتَ الْوَقْتِ فَصَلَوَا دُونَ بَيْنِ قُرْبَيْكَةِ وَقَالَ آخْرُوْنَ لَا تُصَلِّي إِلَّا حَيْثُ أَمْرَنَا رَسُولُ اللَّهِ عَلَيْهِ وَإِنْ فَاتَنَا الْوَقْتُ، قَالَ : فَمَا عَنَّفَ وَاحِدًا مِنَ الْفَرِيقَيْنِ (۱۰۱)

”تم میں کوئی بھی اس وقت تک ظہر کی نماز ہرگز نہ پڑھے جب تک کہ وہ بنقریظ میں نہ پہنچ جائے۔ تو بعض لوگوں کو یہ اندیشہ لاحق ہوا کہ (بنقریظ تک پہنچنے پہنچنے) ہماری نماز کا وقت فوت ہو جائے گا تو انہوں نے بنقریظ پہنچنے سے پہلے ہی (راستے میں) نماز پڑھ لی، جبکہ صحابہؓ کے ایک دوسرے گروہ نے کہا کہ ہم اسی جگہ ظہر کی نماز پڑھیں گے جہاں اللہ کے رسول ﷺ نے ہمیں نماز پڑھنے کا حکم دیا ہے چاہے ہماری نماز کا وقت ہی کیوں نہ گزر جائے۔ جب اللہ کے رسول ﷺ کے سامنے دونوں گروہوں کے عمل کا ذکر کیا گیا تو آپؐ نے کسی کی گروہ کے فعل کا انکار نہیں کیا۔“

اس حدیث سے معلوم ہوا کہ آپ کے ظاہری حکم کی جن صحابہ نے یہ تاویل کی تھی کہ آپ کا اس حکم سے اصل مقصود یہ تھا کہ بنو قریظہ تک جلدی پہنچو یہاں تک کہ ظہر کی نماز وہاں جا کر پڑھوادہ تاویل درست تھی اور آپ نے ان کے اس فعل کی اپنی تقریر کے ذریعے تصویب فرمائی۔ علاوه ازیں راستے میں نماز پڑھنے والا گروہ اس لیے افضل ہے کہ اس نے قرآن کے حکم «إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا» پر بھی عمل کیا۔

(۱۷) بعض اوقات کوئی عالم بی اکرم ﷺ کے حکم کی یہ تاویل کرتا ہے کہ وہ لازمی حکم نہیں ہے لہذا وہ اس حکم پر عمل نہیں کرتا۔ مثلاً حضرت براء بن عازبؓ سے روایت ہے کہ صلح حدیبیہ کے موقع پر حضرت علیؓ بن ابی طالب نے مشرکین اور مسلمانوں کے درمیان ہونے والا معاهدہ لکھا اور اس میں مُحَمَّد رَسُولُ اللَّهِ کے الفاظ لکھے تو اس پر مشرکین نے اعتراض کیا کہ یہ الفاظ معاهدے میں نہ لکھے جائیں، کیونکہ اگر ہم آپ کو اللہ کا رسول مانتے تو آپ سے جنگ نہ کرتے۔ اس پر اللہ کے رسول ﷺ نے حضرت علیؓ سے فرمایا:

((امحنة)) فَقَالَ عَلَيٌّ مَا أَنَا بِاللَّذِي أَمْحَاهُ فَمَعَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ (۱۰۲)

”ان الفاظ کو منادو“۔ حضرت علیؓ نے کہا: میں ان الفاظ کو مٹانے والا نہیں ہوں۔ تو رسول اللہ ﷺ نے اپنے ہاتھ سے منادیے۔

حضرت علیؓ نے اس مسئلے میں آپ کے حکم کی تقلیل کو آپ کی محبت اور اپنے ایمان کے منافی سمجھا لہذا انہوں نے اس پر عمل نہ کیا اور آپ کے حکم کی یہ تاویل کی کہ وہ کوئی لازمی حکم نہیں ہے۔ امام نوویؓ نے ”شرح مسلم“ میں اس حدیث کی یہی تاویل بیان کی ہے۔ اس طرح کی اور بھی میںیوں روایات ایسی ہیں جن سے معلوم ہوتا ہے کہ صحابہؓ و تابعینؓ نے آپ کے ہر حکم کی اتباع کو لازم نہیں سمجھا اور نہ ہی وہ آپ کے ہر قول کو شریعت سمجھتے تھے۔ لیکن یہ فرق کرنا کہ آپ کے کون سے اقوال کا تعلق تشریع سے ہے اور کون سے اقوال ہمارے لیے شریعت نہیں ہیں، یہ کسی عام آدمی کا کام نہیں ہے، بلکہ یہ ان علماء کا کام ہے جن کی زندگیاں حدیث پڑھنے اور پڑھانے میں گزرتی ہیں۔ اس میں کوئی مشک نہیں ہے کہ ائمہ سلف میں شارحین حدیث اور فقہاء و محدثین نے یہ کام سمجھن و خوبی کیا ہے اور حدیث کی شرح میں جا بجا یہ واضح کیا ہے کہ آپ کا یہ حکم و جوب کے لیے ہے یا استحباب کے لیے، اباحت کے لیے ہے یا منسوخ ہے، عام ہے یا خاص، مستقل ہے یا عارضی، مطلق ہے یا مقید وغیرہ۔

اس مضمون کی اگلی قسط میں ہم ان شاء اللہ رسول اکرم ﷺ کے افعال اور اتباع کے حوالے سے بحث کریں گے۔

(جاری ہے)

## حواشی

- (١) سنن التسائی، كتاب مناسك الحج، باب التقاط الحصى.
- (٢) اقتضاء الصراط المستقيم: جلد١، ص٣٢٧ - (٣) المجموع: جلد٨، ص١٧١ -
- (٤) صحيح التسائی: ٣٠٥٧ -
- (٥) صحيح البخاری، كتاب العلم، باب كيف يقبض العلم.
- (٦) لسان العرب: باب سـنـنـدـنـدـنـ
- (٧) ناج العروس: باب سـنـنـنـ
- (٨) النهاية في غريب الحديث: باب السين مع التون.
- (٩) المفردات: باب سـنـنـ
- (١٠) معجم مقاييس اللغة: باب سـنـنـ
- (١١) اصول الفقه الاسلامي: ص٤٥٠ -
- (١٢) اصول الفقه الاسلامي: ص٤٥٠ -
- (١٤) الوجيز: ص٣٩ -
- (١٥) اصول الفقه الاسلامي: ٧٧٨ -
- (١٦) اصول الفقه الاسلامي: ٧٩ -
- (١٧) الوجيز: ص٣٩ -
- (١٨) علوم الحديث في ضوء تطبيقات المحدثين النقاد: ص١٥١ -
- (١٩) الوجيز: ص١٦١، ١٦٢ -
- (٢٠) سنن ابی داؤد، كتاب العلم، باب فی كتاب العلم.
- (٢١) فتح الباری، جلد١، س٢٥٦ -
- (٢٢) صحيح ابی داؤد: ٣٦٤٦ -
- (٢٣) الوجيز: ص١٦٤، ١٦٥ -
- (٢٤) المعجم الطبراني، جلد٥، ص١٤٠ -
- (٢٥) مجمع الزوائد: جلد٩، ص٢٠ -
- (٢٦) هداية الرواية: جلد٥، ص٢٨٦ -
- (٢٧) الشمائل المحمدية: ٢٩٤ -
- (٢٨) صحيح البخاری، كتاب العلم، باب الانصات للعلماء.
- (٢٩) شرح عقيدة طحاوية لابن ابی الغزّة الحنفی متوفی ٩٢٢ھ، ص٣٠٣، ٣٠٤ -
- (٣٠) سنن الترمذی، كتاب تفسیر القرآن عن رسول الله ﷺ، باب ماجاء في الذي يفسر القرآن برأيه.
- (٣١) هداية الرواية: جلد١، ص١٥٨ -
- (٣٢) فتاوى ابن الصلاح: ٢٦ -
- (٣٣) عمدة التفسير: جلد١، ص٤٥ -
- (٣٤) ضعيف الترمذی: ٢٩٥٢ -
- (٣٥) صحيح البخاری، كتاب الأدب، باب من كفر أحاهه بغير تأويل فهو كما قال.
- (٣٦) سنن ابی داؤد، كتاب الأدب، باب فی النهي عن البغى.
- (٣٧) صحيح ابی داؤد: ٤٤٠١ -
- (٣٨) عمدة التفسير: جلد١، ص٥٢٢ -
- (٣٩) سنن ابی داؤد، كتاب النكاح، باب ما يؤمر به من غض البصر.
- (٤٠) مجموع الفتاوی: جلد٢٢، ص١٢٨ -
- (٤١) صحيح ابی داؤد: ٢١٤٨ -

- (٤٢) اصول فقه پر ایک نظر: ص ۲۰۔
- (٤٣) صحيح البخاری 'كتاب الصلاة' باب إذا دخل أحدكم المسجد فليركع ركعتين قبل أن يجلس.
- (٤٤) فتح الباري مع صحيح البخاري 'كتاب الصلاة' باب إذا دخل أحدكم المسجد فليركع ركعتين قبل أن يجلس.
- (٤٥) صحيح البخاري 'كتاب اللباس' باب الخضاب.
- (٤٦) فتح الباري مع صحيح البخاري 'كتاب اللباس' باب الخضاب.
- (٤٧) صحيح البخاري 'كتاب الاعتصام بالكتاب والسنّة' باب نهي النبي على التحرير إلا ما تعرف اباحتة.
- (٤٨) فتح الباري مع صحيح البخاري.
- (٤٩) صحيح البخاري 'كتاب أحاديث الأنبياء' باب ما ذكر عن بنى إسرائيل.
- (٥٠) فتح الباري مع صحيح البخاري 'كتاب أحاديث الأنبياء' باب ما ذكر عن بنى إسرائيل.
- (٥١) الوجيز: ص ۴۸۔
- (٥٢) صحيح مسلم 'كتاب اللباس والزينة' باب استحباب ليس النعل في اليمني أولًا والخلع من اليسرى.
- (٥٣) شرح النووي مع صحيح مسلم 'كتاب اللباس والزينة' باب استحباب ليس النعل في اليمني أولًا.
- (٥٤) صحيح البخاري 'كتاب التمني' باب كراهية التمني لقاء العدو.
- (٥٥) الوجيز: ص ۵۴۔
- (٥٦) صحيح مسلم 'كتاب النكاح' باب تحريم الخطبة على خطبة أخيه حتى ياذن أو يترك.
- (٥٧) شرح النووي مع صحيح مسلم 'كتاب النكاح' باب تحريم الخطبة على خطبة أخيه حتى ياذن أو يترك.
- (٥٨) اصول فقه پر ایک نظر: ص ۲۹۔
- (٥٩) صحيح مسلم 'كتاب الحيض' باب الوضوء مما مسست النار.
- (٦٠) سنن الترمذى 'كتاب الطهارة عن رسول الله ﷺ' باب ما جاء في الوضوء مما غيرت النار.
- (٦١) صحيح الترمذى: ج ۱، ص ۱۴۴۔
- (٦٢) شرح سنن الترمذى: ج ۲، ص ۷۹۔
- (٦٣) سنن النسائي 'كتاب الطهارة' باب ترك الوضوء مما غيرت النار.
- (٦٤) المجموع: ج ۲، ص ۵۶۔
- (٦٥) موافقة الخير الخير: جلد ۲، ص ۲۷۳۔
- (٦٦) البدر المنير: جلد ۲، ص ۴۱۲۔
- (٦٧) شرح معانى الآثار: جلد ۱، ص ۶۷۔
- (٦٨) المحلى: جلد ۱، ص ۲۴۳۔
- (٦٩) المغني: جلد ۱، ص ۲۵۔
- (٧٠) صحيح مسلم 'كتاب الفضائل' باب وجوب امثال ما قاله شرعا دون ما ذكره من معايش.
- (٧١) سنن أبي داود 'كتاب الطلاق' باب في الممولة تعتق وهي تحت حر او عبد.
- (٧٢) المحلى: جلد ۹، ص ۲۳۴۔
- (٧٣) مجموع الفتاوى: جلد ۱، ص ۳۱۷۔
- (٧٤) صحيح أبي داود: جلد ۳، ص ۲۲۳۱۔
- (٧٥) مسنـدـ اـحـمـدـ: جـلدـ ۳ـ،ـ صـ ۲۵۴ـ۔

- (٧٦) صحيح البخاري 'كتاب الشهادات' باب من اقام البينة بعد اليمين . و صحيح مسلم 'كتاب الاقضية' باب الحكم بالظاهر واللحن بالحجۃ .
- (٧٧) صحيح البخاري 'كتاب الاضاحی' باب قول النبي ﷺ لابی بردة ضع بالحدع من المعر . و صحيح مسلم 'كتاب الاضاحی' باب وقتها .
- (٧٨) صحيح مسلم 'كتاب الرضاع' باب رصاعة الكبير .
- (٧٩) سنن ابی داؤد 'كتاب النکاح' باب فيمن حرم به .
- (٨٠) صحيح ابی داؤد: ٢٠٦١ .
- (٨١) صحيح مسلم 'كتاب اللباس والزينة' باب النهي عن الجلوس في الطرقات واعطاء الطريق حقه .
- (٨٢) صحيح مسلم 'كتاب الاضاحی' باب بيان ما كان من النهي عن اكل لحوم الاضاحی .
- (٨٣) صحيح مسلم 'كتاب الاضاحی' باب بيان ما كان من النهي عن اكل لحوم الاضاحی .
- (٨٤) سنن الترمذی 'كتاب الطلاق وللعان عن رسول الله ﷺ' باب ماجاء في الرجل يسأله ابوه ان يطلق زوجته .

- (٨٥) سنن الترمذی: ١١٨٩ .
- (٨٦) عارضة الاحدوزي 'ج ٣' ص ١٣٥ .
- (٨٧) صحيح الترمذی: ١١٨٩ .
- (٨٨) مسنـد احمد 'ج ٧' ص ١٣٢ .
- (٨٩) مسنـد احمد: ٤٤٨١ .
- (٩٠) مصنـف ابـن ابـي شـيبة 'ج ٤' ص ١٧٣ .
- (٩١) صحيح ابن حبان 'جلـد ٢' ص ١٦٧ .
- (٩٢) صحيح الترغـيب: ٢٤٨٦ .
- (٩٣) فتاوى الأزـهر 'جلـد ٩' ص ٤٣٩ .
- (٩٤) صحيح البخاري 'كتاب اللباس' باب تقلـيم الأظافـر .
- (٩٥) صحيح مسلم 'كتاب الصلاة' باب خروج النساء إلى المساجد إذا لم يترتب عليه الفتنة .
- (٩٦) صحيح مسلم 'كتاب الجمعة' باب هل على من لم يشهد الجمعة غسل من النساء والصبيان .
- (٩٧) صحيح البخاري 'كتاب الاذان' باب خروج النساء إلى المساجد بالليل والغفلـ .
- (٩٨) صحيح البخاري 'كتاب الصلاة' باب خروج النساء إلى المساجد إذا لم يترتب على الفتنة .
- (٩٩) صحيح مسلم 'كتاب الصلاة' باب خروج النساء إلى المساجد إذا لم يترتب على الفتنة .
- (١٠٠) صحيح البخاري 'كتاب تفسير القرآن' باب قوله وقاتلـوهم حتى لا تكون فتـة ويكون الدين للـه .
- (١٠١) صحيح مسلم 'كتاب الجهاد والسيـر' باب المبـادرة بالغزو وتقديـم اـهم الـامـرـين المـتعـارـضـين .
- (١٠٢) صحيح البخاري 'كتاب الصلـح' باب كـيف يـكتب هـذا مـا صـالـح فـلان بـن فـلان وفـلان بـن فـلان .

